

# శ్రీ మద్భగవద్గీత

అనువాదము :

శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ టీకాసారము, విశేషాంశములు, సానువాదగీతాసాతక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

ధర్మములకు సాధకులకు మాత్రమేకాక కళాశాల విద్యార్థులకు సైతము ఉపయుక్తమయిన దివ్యగ్రంథము.

పుటలు : 58+440 (అందమయిన అష్టమ ముద్రణము) వెల : రూ 9-00

## ‘మా దివ్యవాణి’ గ్రంథమాల

నేడే కొనండి :

పడే పడే చదవండి !!

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం, నిర్వృత్యాపాదకం. మువ్వన్నెల మేలి జాకెట్టులో పాకెట్టుపైజాలో చక్కని తయారీపు—

శ్రీ రామకృష్ణ ఉవాచ	0.80	శ్రీ కృష్ణవాణి	0.80
శ్రీ శారదాసూక్తి నవనీతము	0.80	బుద్ధ ఉవాచ	0.80
శ్రీ వివేకానంద శంఖరావము	0.80	కైశ్రు సూక్తిమాల	0.80
మహమ్మదు సూక్తిమంజరి		0.80	

ఇట్లు ప్రాయము :

మేనేజరు, శ్రీ రామకృష్ణ మఠము, మైలాపూరు, మద్రాసు - 600004.

# శ్రీ రామకృష్ణ ప్రభ

సంపుటము ౩౨

౧౯౭౫ - డిసెంబరు : రాక్షస - మార్గశిరము

సంచిక ౬

## విషయ సూచిక

శ్రీరామకృష్ణ కర్ణామృతము (పార్థస)	...	...	౧౬౧
శ్రీరామకృష్ణ స్మృతులు	...	...	౧౬౨
(వ్యాఖ్యానసారము (సంపాదకీయము))			
అద్వైత వేదాంతము: - లాకేశాభ్యుదయము	...	...	౧౬౪
మాతృదేవియొక్క అంతిమ సం దేశము—శ్రీ దయాత్మానందస్వామి	...	...	౧౬౭
పీఠులు - పీఠపూజ—శిష్ట రామకృష్ణశాస్త్రి	...	...	౧౭౨
భక్తిరత్నావళి—మూలము: శ్రీవిష్ణుపురి	...	...	౧౭౬
వ్యాఖ్యాత: విష్ణుచిత్తుడు			
యువకులకు శ్రీ వివేకానందుల పిలుపు	...	...	౧౭౮
ముక్తి - వేదాంతసిద్ధాంతము—జి. వెంకటేశ్వరరావు, M.Sc.	...	...	౧౭౯
పవిత్రమూత—కేశవబ్రహ్మచారి	...	...	౧౮౨
నారదభక్తిసూత్రము:—యం కొన్ని సాధనాంశములు—శ్రీ రాఘవేశానందస్వామి			౧౮౪
తిరుక్కుఱళు—మూలకర్త: శ్రీ వశిష్టనాయనాథుడు	...	...	౧౮౭
అనువక్త: శే. భక్తవత్సలము			
పరిప్రశ్న	...	...	౧౮౯
వార్తలు - విశేషాలు	...	...	౧౯౧

### రాజయోగము

అనువాదకుడు: శ్రీ చిరంతనానందస్వామి

ఇందు ప్రథమభాగము శ్రీ వివేకానంద స్వాములవారు స్వాయారు పట్టణములో రాజయోగమునుగూర్చి కావించిన వివిధోపన్యాసములు - ద్వితీయ భాగము రాజయోగమునకు ప్రమాణములయిన పాతంజల యోగసూత్రముల విపుల వివరణము, పాతకల కిది రాజయోగదర్శనమే.

పుటలు ౩12+ IV వెల: రూ. 6-25

సప్తమ ముద్రణము.

### వివేకసూర్యోదయము

శ్రీ చిరంతనానందస్వామి

శ్రీ వివేకానందస్వామి ప్రబోధసారాంశమును శ్రద్ధ సేవ విద్య మొదలుగాగల ప్రత్యేక శీర్షికలుగ విభజించి మనోహరమగు తేట తెనుగున రచించి, గంగా ప్రవాహమువంటి శైలి, ప్రస్తుతి యువజన సమస్యతమస్సున కిది విజ్ఞాన భాస్కరమే.

పుటలు: 140+XII వెల: రూ. 4-00

ఆఱవ ముద్రణము.

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-600004

# శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకుపూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి సంపూర్ణ చరిత్ర!

...(శ్రీ వివేకానందస్వాములవారి యసమాన వాగ్దేవతవమును మంచి నుడికారపు టాడుపుతో శ్రీ చిరంతనానందులు తెలుగునఁ బ్రదర్శించిరి. వివేకానందుల వాఙ్మయ మూర్తి కీ తెలుగునేత యలంకృతి...

—వేటూరి ప్రభాకరశాస్త్రి

నిర్దుష్టమైన భాష, అందమైన ఆచ్ఛు, ఆకర్షకమైన రూపము.

432 పుటలు

(పదవ కూర్పు)

వెల : రూ. 4-00

## భక్తిమార్గము

మూలము : శ్రీ చరమానందస్వామి

అనువాదకుడు : శ్రీ గోపీటీ నత్యనారాయణ

భక్తిరేప గరియనీ యని నారద వాక్యమూ, రచయిత భక్తి పవిత్రత సుస్థిరత నిర్భయత ఆత్మసమర్పణము అను పాని ద్వారా భక్తి మార్గమును సులభగమ్యముగ చేసిరి.

పుటలు : 62 + II వెల : రూ. 1-00

నాలుగవ ముద్రణము.

## తాపత్రయ చికిత్స

శ్రీ రామకృష్ణానందస్వామి

జిజ్ఞాసువులకు భక్తులకు ఆర్తులకు శ్రీ స్వామివారు అమృతవర్షము వంటి యుత్తరములు వ్రాసి యుండిరి. వాని యందలి నిశేషాంశముల సంపుటి కరణమే తాపత్రయచికిత్స. ప్రపంచము నందలి తాపత్రయ సంతప్తులకు ఈ చిన్ని పోత్తము శాంతి ప్రదమగుట నిస్సంశయము.

పుటలు : 64+VIII వెల : రూ. 0-60

మూడవ ముద్రణము

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004.

## కర్మయోగము

అనువాదకులు :

శ్రీ చిరంతనానందస్వాములనాగు

ఇందు శ్రీ స్వాములచారు కర్మయోగ తత్వమును అరటిపం చొలిచినట్లు విశదీకరించియున్నారు. కర్మమెట్లు మోక్ష సాధనమో స్పష్టికరించియున్నారు.

(అష్టమ ముద్రణము)

(146+8) పుటలు వెల : రూ. 4-00

## భక్తియోగము

అనువాదకులు :

శ్రీ చిరంతనానందస్వాములనాగు

అధునికల చిత్తము నాకర్షించురీతిని, ఆమోఘులచనములతో, వినుకొనగలిగితో శాస్త్రప్రమాణములతో అక్షిత తత్వమును శ్రీ విశేషానందస్వాములచారు రింగు విపులముగా ప్రదర్శించి యున్నారు. మూల గ్రంథములలోని ప్రమాణచేతనములను పానికి టిప్పణములును సులభశైలియందు వ్రాయబడి యున్నవి.

(ఏడవ కూర్పు)

(121+4 పుటలు) వెల : రూ. 4-00

## శ్రీరామకృష్ణపరమహంస జీవిత సంగ్రహము

శ్రీ చిరంతనానందస్వామి

మహిమాన్వితమగు శ్రీ రామకృష్ణ పరమహంస జీవిత విశేషములు ఇందు రమణీయమగు శైలిలో వర్ణింపబడి యున్నవి. లోకమునకు శ్రీరామకృష్ణులు కావించిన యుపకారము వారి యుపదేశ సారముకూడ చక్కగా వివరింపబడినవి.

పుటలు : 48 వెల : రూ. 0-75

నాలుగవ ముద్రణము

## గురూపదేశములు

అనువాదకులు : శ్రీ చిరంతనానందస్వామి

శ్రీ గురుదేవుని మానసపుత్రుడగు బరగిన శ్రీ బ్రహ్మనందస్వామి గురుముఖము నుండి వచ్చిన యుపదేశములను యథా శధముగ గ్రహించి వానియందు ముఖ్యము లగు వానిని సంగ్రహించి యాంగ్లమున రచించిరి. వానియనువాదమే ఈ గ్రంథము. ఇందు గృహస్థుల సాధనములను వలయు సూక్తులైనైయో వివరింపబడియున్నవి.

పుటలు : 168 వెల : రూ. 2-00

తొమ్మిదవ ముద్రణము

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004



## షికాగో నగరోపన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వాములవారు హిందూమత ప్రతినిధియై యోగగీన ఉపన్యాసముల సంపుటికరణము !

సనాతన ధర్మోన్నతిని ప్రపంచమంతటికిని జాతిన పీ యుపన్యాసములే. మతమును కూర్చిన శ్రీ వివేకానంద సందేశామృతము సమస్తము ఇందు నిశీప్తమైయున్నది. హిందూ మతేన్నత్యమును దెలియగోరు ప్రతి భారతీయుడును తప్పక చదువవలసిన గ్రంథమిది.

ప్రజ్వలముగు పంచమ ముద్రణము.

వెల : రూ. 1-00

## శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫ్రెడు హ్యూస్) అను పొగడ్తగన్న శ్రీమన్నిఖిలానందస్వాముల సంక్షిప్తాంగ్ల మూలమునకు ఇది తేటతెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచిత మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్డే ప్రెస్డర్డు : తేది 16-2-’58)

‘అనువాదమైనా స్వతంత్రగ్రంథం అనిపించు థాటి గలది.’ (భారతి : 7-6-’61)

‘చవులూరించు చక్కని రచన,’ 14-2-’58 (డాక్టరు సర్ ఎస్. రాధాకృష్ణగారు

590+158 పుటలు

వెల : రూ. 7.50

ఇట్లు వ్రాయుడు : మేనేజరు, శ్రీరామకృష్ణమతము, మైలాపూరు, మద్రాసు-600004



‘అభివృద్ధి కరణం గా, యా దేశంబు యశస్వికృతం నీడు నడుభూతి కందు వర్స’.

—శ్రీ కారదామణి.

# శ్రీరామకృష్ణ ప్రభ

సంపుటము 39

౧౯౭౫ - డిసెంబరు : : రాక్షస - మార్గశిరము

{ సంచిక ౬

ఓం నమో భగవతే శ్రీరామకృష్ణాయ !

ప్రార్థన

శ్రీరామకృష్ణ కర్ణామృతము

హే రామకృష్ణ నిరుపాధిక తత్పదార్థ స్థానే భవాన్ గుణవిశేషణ శక్తికూన్యః

కాంతిం శ్రుతం సువసనం ద్రవిణం విభూతిం సర్వం విసృజ్య కృతవా నవతార లీలామ్॥

శ్రీరామకృష్ణా! దేహసౌందర్యమును మహాహరముగు వేషమును అసమానముగు పాండిత్యమును ఐశ్వర్యమును మహిమలను అన్నింటిని వదలివైచి నీవు భూలోకమున లీల నెఱపుట తగియేయున్నది. నీవు నిజముగా నిరాకారము నిరుపాధికము నిర్గుణము అగు శుద్ధ చైతన్యమవు కదా!

నూనం సుమార మపసారయతుం సకామా నంగీచకర్థ పరిపూర్ణ మకించనత్వమ్

యస్మాత్తవాంతిక మకామిన ఏవ భక్తా ఆయాన్తి కేవల పదార్థన మాత్ర శీలా॥

ప్రాపంచిక సుఖములను కోరు భక్తులను దూరముగ తొలగించుటకే నీవు నిర్ధనుడ వగు యతి వైతివి. కనుకనే ప్రాపంచిక భోగములపట్ల విరక్తులును నీ పాదసేవయందే ఆనందించు వారును అగు భక్తులు మాత్రమే నిన్ను జేరుచున్నారు.

# శ్రీరామకృష్ణస్తవలు

‘ఈ శరీరమునం దుండున దెవరో నూ తలి దండ్రులకు తెలియును, గయలో మాతృండికొక కలవచ్చెను, ఆ కలలో రఘువీరు డాయనతో నిట్లనెను, “నేను నీ కుమారునిగ జనించెదను.”

\* \* \*

‘మా తండ్రి బాడుకలు ధరించి గ్రామములో వీధివెంబడి పోవునపుడు అంగడివాండ్లు “అదుగో, వారు వచ్చుచున్నారు” అనుచు గౌరవముతో లేచి నిలుచుండెడివారు, హల్దార్ పుకూరు చెఱువునందు ఆయన స్నానము చేయునపుడు గ్రామస్థులు నీటిలో దిగుటకు సాహసించెడివారు కారు, వారు స్నానము చేయుటకు ముందు మాతండ్రి స్నానమైనదా లేదా యని విచారించెడివారు.

‘మాతండ్రి రఘువీరుని నామ ముచ్చరించునపుడు వారివక్షము ఎఱ్ఱవారెడిది, ఇది నాకు గూడ సంభవించెను.’

\* \* \*

‘నా ప్రథమసమాధిస్థితులలో నొక దానిని, నా పది పదునొకండేడ్ల వయస్సున మైదానముపై విశాలాక్షిమందిరమున కేగుచు ఆనుభవించితిని, ఎట్టి దివ్యసర్వము! బాహ్యప్రపంచస్పృహనే సంపూర్ణముగ కోలుపోయితిని.

\* \* \*

‘నేను కామార్సుకూరున నుండిన కాలమున హృదయునిపుత్రుడు నాలుగై దేడ్లవాడు పగలంతయు నావద్దనే గడిపెనువాడు, తన బొమ్మలతో నాడకొనుచు అతడు ఇతరములెల్ల వూరి పోయెనువాడు, కాని సాయంకాలముకాగనే “నేను మా అమ్మవద్దకు పోవలయును” అనును,

నేను అతని నెన్నోవిధముల బుజ్జింప ప్రయత్నింతును, “ఇదిగో నీకు పాపురము నిత్తును” అందును, కాని అతడిట్టి వస్తువులతో ఓదార్పబడడు; అత డేడ్పును, “నేను మా అమ్మవద్దకు పోవలయును” అని అజచుచు, ఆటలయందొక అతనికి సంతోషమే లేదు, అతని యవస్థను చూచి నేనే ఏడ్చెడివాడను.

\* \* \*

‘ఓ, నే నెట్టి భావముల ననుభవించితిని! కామార్సుకూరునందు చిసీ శంకరి మొదలగు నా బాఁవ స్నేహితులతో నిట్లంటిని, “మీ కాళ్లు పట్టుకొని ప్రార్థింతును, హరినామము నుచ్చరింపుడు,” వారండఱి యెదుట సాష్టాంగ పడబోవుచుంటిని, ఆప్పడు చిసీ ఇట్లనెను, “ఇది నీదివ్యప్రేమయొక్క ప్రథమోద్ఘాతము, అందువలన నీవు ఒకనికి ఇంకొకనికి గల తారతమ్యముచు చూడ లేకున్నావు, తుఘాను వచ్చి దుమ్మురేగినపుడు మామిడి చెట్టునుచింత చెట్టును ఒకలాగుననే కన్పించును ఒకదానినుండి మఱొకదానిని తెలిసికొనలేము.’

\* \* \*

‘నా సోదరి, హృదయుని తల్లి, పూవులతోను గంధముతోను నా పాదములను పూజించెడిది, ఒకనాడు నా పాదము నామె తలపైనుంచి ఇట్లంటిని, “నీవు చారణానియందు మరణింతువు.”

\* \* \*

‘కైవర్తల’ యన్నము తినవలసి వచ్చినందులకు నే నెంతయో బాధపడెడివాడను ఆ కారణముననే రాసమణి కాళికాలయమునకు మిక్కిలి

1. కైవర్తల: బెస్తకుంము. దక్షిణేశ్వర దేవాలయ స్థాపకులైన రాణిసమణి ఈ కలంఘరాని ఈ కారణమున గలిగిన శ్రీరామకృష్ణుల బాధ ఆయన దక్షిణేశ్వరమున నుండిన మొదటి రెండు మూడు నెలల మాత్రమే విలిచెను.

బీదవారుకూడ భోజనార్థమై వచ్చుడివారు కారు. దేవికి నైవేద్యము చేసిన యాహారమును స్వీకరించుటకు జనులు లభింపక పోవుటచే దానిని ఆవులకు వేసెడివారు ఇంకను మిగిలినది గంగలో పారవేసెడివారు.

\* \* \*

‘ఓ, నేనెట్టి బాధాతప్తదినములను గడిపితిని! కాళీమాతనుండి వియోగమువలని నాయావేదనను మీరూహింపలేరు. అదిసహజమే. ఒక గదియందు బంగారపుమూట యున్నదనుకొనుడు, ప్రక్కగదియందొక దొంగ యుండెనుకొనుడు. రెండు గదులకు నడుమ నున్నది పలుచని గోడ మాత్రమే. అతడు ప్రశాంతముగ నిద్రింపగలడా! ఇటునటు పరుగెత్తుచు గోడను విరుగద్రోచి బంగారము నందుకొనుటకు ప్రయత్నించును గదా! నా పరిస్థితి యట్టిది, అనంత శాంత్యానందమూర్తయైన అమ్మ, ఇహలోక కుంపద లన్నింటిని తృణప్రాయముగ తోపించు అమ్మ, నాకు మిక్కిలి సమీపముననే యున్నదని నాకు తెలియును ఇతరము దేవతలైనను నేను తృప్తిపడుట ఎట్లు? నేను ఆమెనే వెదుకవలసియుండెను, ఆమెకొరకై నేను పిచ్చివాడనైతిని.’

\* \* \*

‘అమె దర్శనమును బడయజాలనైతినిని నా హృదయమున సప్తమా భరింపరాని వేదన కలిగెను. నీటిని తువ్వలునుండి పిండుటకు దాని నెట్లు బలముగా మెలిపెట్టుదురో అట్లు నాగుండెను మనస్సును ఎవరో పట్టుకొని పిండుచున్నట్లుని పించెడిది. అమ్మ దర్శనము నాకిక కాశరదను

భావముతో వ్యధితుడనై నేను నైరాశ్యముతో చచ్చిపోవుచుంటిని. తీర్థలో ఇక జీవించుట వలన నే ప్రయోజనమును లేదనుకొంటిని. మాతాత్మగ అన్య దేవాలయమున న చటునున్న కత్తి నా కంట బడినది. దానితో ఆక్షణమే నా జీవితము వంతము చేసేకొన నిశ్చయించుకొంటిని. పిచ్చి ఎత్తివట్టు పరువిడి దాని నందుకొనగనే కాళీమాతయుక్క అదృశ్యదర్శనమై స్మృతి తప్పి పడిపోయితిని. అప్పుడు శాశ్వత ప్రపంచములో నేమి జరిగెనో అది నము మఱుదినము ఎట్లు గడచినవో నే నెఱుంగను. కాని నా హృదయాంతరాళములో నే నింతకముం దెన్నడును అనుభవింపని ప్రగాఢముగ అనందప్రవాహము ప్రవహించుచుండ అన్య యగు తేజః పుంజముయొక్క ప్రత్యేకానుభూతి నందితిని.’

[మఱియొక సందర్భమున ఈ దృశ్యమును వివరముగ వర్ణించుచు:] ‘ఇండ్లు, తలుపులు దేవాలయములు తదితర వస్తువులన్నయూ ఒక్కసారిగా అదృశ్యమైనట్లెనది, ఎచ్చటను ఏ ఒక్కటియు లేనట్లే! అప్పుడు నేను చూచినది అనంతము అపారము చైతన్యవంతము అగు శాంతి సాగరమును మాత్రమే! ఎంతదూరము ఏ దిక్కునకు చూచినచు నిరంతరాయముగ ఉజ్వలములగు తరంగముల పరంపర మహావేగముగ ఉదృతముగ కల్లోలముగ అన్ని దిక్కుల నుండియు దూకుచుండుటను కనుగొంటిని. అతి త్వరితో ఆవి నాపై జడి తెలియరాని యగాధమునకు ముంచివేసినవి. నేను రొప్పితిని, గింజ కొంటిని, స్మృతి తప్పి పడిపోతిని.’

## అద్వైత వేదాంతము - లౌకికాభ్యుదయము

ఆ ఆత్మ అనంతమై ఆఖండమై అవినాశ్యై ప్రకాశించుచున్నది. ఆ ఆత్మను కత్తులు సరక జాలవు. గాలి అర్పజాలదు. నిప్పు కాలిజాలదు. అది అవ్యంతములు లేది. జననమరణములు లేనిది. దీనితో పోల్చినచో సూర్యవంద్రులు నక్షత్రమండలములు సముద్రములోని నీటి చిక్కలను బోలెను. ఆత్మప్రభావమునెదుట ఆరాకము కూర్చున్నట్లు చూడను. కాఁచు ఆభావ మగును. ఇట్టి మహిమార్థమగు ఆత్మయందు మనకు విశ్వాసము కడరవలెను. అందుచే మన కెంతేని బలము చేకూరగలదు. నీవేది కాగోలిన నది కాగలవు. దీనుడ ననుకొనిన దీనుడ వగు దవు, బలాభ్యుదయని ఎంచిన బలాభ్యుత వగు దవు. పాపి వనుకొనిన పాపి వగుదువు. పుణ్య కారి ననుకొంటివా, పుణ్యకారి వగుచువు. బలాభ్యులము సర్వకర్తృమంతులము సర్వజ్ఞులము అని మనము సంజెము చేయవలెను. ఆ కర్తృయంతయు ఇప్పుడు నాయందు ప్రకాశము నకు వచ్చియుండిక పోవచ్చును. కాని అది నాయందున్నది. నేను పరమవత్తుడను. నిత్య ముక్తుడను. ఈ జ్ఞానమును నేను ప్రకటింపజాలక పోవుట యేల; నాకు దానియందు విశ్వాసము లేదు కనుకనే. దానియందు విశ్వాసము కుమర గనే అది ప్రకాశమునకు రాగలదు. వచ్చియే తీరును. నిర్గుణబ్రహ్మభావన ప్రబోధింపగలది ఇదియే. మీ బిడ్డలను పవిత్రనమునుండియే పరా క్రమవంతులనుగ చేయుదు. వారికి దైవ్యమును నేర్పకుడు. వారిని వీర్యవంతులను చేయుదు. దీరులై సర్వదనుసులై తిరిగివంతులై సర్వ స్వతంత్రులై విజయవంతుల ప్రోత్సహింపుడు. మొట్టమొదట వారికి ఆత్మయొక్క మహిమను తెలిపుదు. అది మీకు వేదాంతమున మాత్రమే లభింపగలదు. ఈ ఆత్మభావన ఉజ్జీవ ప్రదమై నది. ఈ ప్రపంచమును తలక్రిందులు చేయగల భావనావటిమ వేదాంతమునుండియే బయలుదేర గలదు. అదియే జడప్రకృతికాత్మములకును మత మునకును సామన్యమును కూర్చిగలదు.

— శ్రీ వివేకానందస్వామి.

“బ్రహ్మసత్యం జగన్విధ్యా” అనునది మూత్రము అద్వైతసిద్ధాంతముగ పలువురు భావించురు. ఇట్టి మిథ్యయుగు ప్రపంచమున నుద్యమించుట కవకాశమే లేదని యను కొందురు కష్టములు కడగండ్లు ఇతరులవే యైన “అంతయు మిథ్య” యని చప్పరించు టలు తనవైనచో “కర్మ” యని వాపోవు చుండుటలు వేదాంతాల లక్షణములుగ స్వీక రించుకు. ఇక లౌకికాభ్యుదయము ఉద్యమము చేతనే సాధ్యము. కష్టములు తనకు రాకుండు నట్లు ప్రయత్నించుట, వచ్చినచో వానిని తొల గించుకొను ప్రయత్నముచేయుట, అభ్యుదయ లక్షణములు. అంతేగాక సుఖములను తనకును ఇతరులకును సంపాదించుకొను ప్రయత్నము కూడ అభ్యుదయ శబ్దమున నిమిడియున్నది. ఇట్లుగుటచేత సామాన్యముగ అద్వైత వేదాంతమునకు లౌకికాభ్యుదయమునకు వెలుగు చీకటులకువలె విరోధము భాసించును.

కాని స్వరూపమును విచారించినచో నిజ మగు అద్వైత వేదాంతసాధనలో లౌకికాభ్యు దయము మొదటి మెట్టుమాత్రమే. అద్వైత మును భౌతికముగను మానసికముగను ఆధ్యా త్మికముగను అభ్యసంపవలెను. భౌతికము మానసికములగు అద్వైతసాధన లౌకికాభ్యు దయము నొనగూర్చును. వీనిని సాధించి, వెనుక వదలిననే తప్ప ఆధ్యాత్మికముగు అద్వైతసాధన సాధ్యముకాదు. సకృతుగా నొకరు అసమానశేషమపీసంపన్నులు ఒక్క సారిగా భౌతిక మానసిక సాధనలనుదాటి ఆధ్యాత్మికాద్వైతమును సాధించినను సాధారణబుద్ధులు అద్వైత భ్రాంతిని మాత్రమే చూచి ఇటు ఇహమును అటు పరమునుకూడ

కోల్పోవుదురు. కనుక ప్రథమమున అద్వైత తత్త్వమును స్పష్టపరచుకొని వివర క్రమముగ నిదానముగ దానిని సాధించు ప్రయత్నము చేయవలెను.

“బ్రహ్మసత్యం జగన్విశ్వా తేవో బ్రహ్మైవ నాపరః” అని అద్వైత సిద్ధాంతసారము. అనగా జీవుడు బ్రహ్మమునకు వేరుకాదు. అట్టి బ్రహ్మమే సత్యము. జీవరూపముగ జగత్తు మిథ్య. భ్రాంతి, అని సిద్ధాంతము. మానవుడు తన బ్రహ్మత్వమును తెలియకాల నంతవఱకు, జీవత్వమునే గుర్తించునంతకాలము. (వాస్తవమునకు బ్రహ్మమేయై) బ్రహ్మే సత్యము. తన బ్రహ్మత్వము తెలిసినంతనే ఇక జీవుడు కాని జగత్తుకాని భాసింపదు అంతయు బ్రహ్మమే. బ్రహ్మము వైతన్యస్వరూపము జ్ఞానస్వరూపము ఆనందస్వరూపము అనంతము. శ్రవణమనననిదిధ్యానము అద్వైతసాధనకు మార్గముగా చెప్పబడినవి. బ్రహ్మమును గూర్చి మానవుడు మొదట వినవలెను. అధ్యయనము చేయవలెను. దానినిగూర్చి యాలోచింప వలెను. దానిని జీవితమున సాక్షాత్కరించు కొనవలెను.

మానవుడు తాను బ్రహ్మమునని తలచినచో అతడు వైతన్యస్వరూపుడుగను జ్ఞానస్వరూపుడు గను ఆనందస్వరూపుడుగను అనంతుడుగను ఉండవలెను. ఇందు నిజముగ విశ్వాసము కలిగినచో అతనికి ఎక్కడలేని బలమును ఆత్మ విశ్వాసమును కలుగును.

భౌతికస్థాయియందు సూర్యుడు వెలుగునది ఆ వైతన్యప్రభావమువలననే. సూర్యచంద్రులు నక్షత్రమండలములు గతులు తప్పకయుండునది ఆ వైతన్యప్రభావమువలననే. ఆ వైతన్యమే ఈ అనంతవిశ్వమును సృష్టించుచు రక్షించుచు

లయము చేయుచున్నది. ఆ వైతన్యాంశమే మానవుడైనచో ఇక అతని కసాధ్యమేమి కలగును? అతడు చేయదలచినదంతయు ప్రయత్న సాధ్యమే. అతనికి ఓటమియనునది లేదు. జయము సాధించుటకు అతడు ప్రయత్నించు చునే యుండును.

నిత్యజీవితమున ఆత్మవిశ్వాసము గలుగు వారు మాత్రమే యాస్యమశీలరగుటను గమనించుము వారు ధనము సంపాదించగోరి ప్రయత్నించి ధనము సంపాదించుదురు. భోగ భాగ్యములనుకోరి వానికై యుద్యమించి వానిని సాధింతురు. శ్రమోపసేదకములైన యంత్రములను సాధింపనంది వానిపై ధ్యానముంచి నచో అవి స్ఫురించును. వ్యాధినివారణోప ధములపై ధ్యానముల్పిన నవి మనోపీధిని సాక్షాత్కరించును. అట్లని, ఒదిగి కూర్చుండి ‘యంత్రములు యంత్రములు’ అని జపము చేసినచో అవి ప్రత్యక్షమగునా? యంత్రాగారము నకుపోయి అచ్చట ననేక ప్రయత్నములను దీక్షతో తదేకధ్యానముతో చేయుచుండినచో చివరకు ఆ యంత్రము రూపొంది తీరును. అట్లే ఒక దుర్వారవ్యాధి కౌషధమును కనుగొన నిశ్చయించిన మూసఫుడు ప్రయోగశాలలోనికి పోయి దానిని హాస్తి పర్యాలోచించుచు దానిని గూర్చిన గ్రంథముల నధ్యయనము చేయుచు తదేక ధ్యానమున ప్రయోగములు చేయు చుండగా చివరికా యాషడము తయారగు చున్నది. అట్లే ధనికుడు కాగోరువాడు వ్యవ సాయమునో వర్తిక వాణిజ్యమునో వస్త్రాత్పాదన మునో తదితరమునో గ్రహించి ఆనన్య మన స్కుడై ధనము సేల్ప చేయుటయందే సమగ్నుడైనచో అతడు ధనికు డగుచున్నాడు ఇట్లు భౌతికస్థాయియందు తానే బ్రహ్మమునని విశ్వ సింహుటచేత, తనకు అసాధ్యమనునది లేదని

గుర్తించుటచేత ఫలితము వచ్చిరీదనను నిశ్చయముచేత మానవుడు తనకేది కావలసిన దానినిగూర్చియే అధ్యసించి దానినిగూర్చియే ఆలోచించి దానికై ప్రయత్నించి దానిని సాధింపగలుగుచున్నాడు.

ఇట్లు భౌతికవృష్టితోడి అద్వైతభావన విషయబాహుళ్యమునః వస్తు సంచయమును ఆనందమునకు భౌతిక కారణములనెల్ల సాధింపగలుగును. కావలసినదంతయు “నేను బ్రహ్మమును, అందువలన నాకసాధ్యునునది లేదు” అను నచంచలము అనుంతరిము సుస్పృహము అగు విశ్వాసము మాత్రమే.

శ్రీప్రం హి మానుషే లోకే

సిద్ధి ర్భవతి కర్మజా॥ (భగవద్గీత 4-12)

భౌతిక ఫలములే ఆకాయములైనచో ఉద్యమము వలన నవి అతిత్వరలో సిద్ధించును.

భౌతికస్థాయియందు అద్వైతభావన స్థిరపడిన పిదప మానసికస్థాయియందు అద్వైత భావన చేసినచో: ఎల్లయెడలను గల బ్రహ్మము తనయందున్నాడు. తనయందున్న బ్రహ్మమీ ఇతరులయందును కలదు అను విశ్వాసము స్థిరపడవలెను. నిరంతరము నకల జీవులయందు బ్రహ్మమునే దర్శింప ప్రయత్నించుటచేత ఏ ప్రాణికిని అతనివలన నపకారము కలుగదు. అతనిచే మోసపోవదు. నరికదా అన్ని ప్రాణులును అతనివలన సుఖమునే పొందును. నాటి మానవుడు కష్టపడుచుండినచో వ్యాధిగ్రస్తుడైనచో మనోవ్యథల పాలైనచో అద్వైత సాధకడు, అతనియందుగల బ్రహ్మమే తనయందును గలదని భావించువాడు, అతని కష్టనష్టములను ఆధి వ్యాధులను మనోవ్యథలను తనవివలెనే భావించి వానిని తొలగించుటకు కాయశక్తుల ప్రయత్నించును.

తన జీవితమున జ్ఞానస్వరూపముగు బ్రహ్మమునే అధ్యసించుటచేత పరిశుద్ధజీవనమును నిష్కలంకజీవనమును నైతికజీవనమును వెలయుచును. జరులు అపీసేతిపాలైనచో నింద్యజీవితములను గడపుచో అది జ్ఞానమువలననే అని యతనికి తెలియును. జ్ఞానస్వరూపముగు బ్రహ్మమైన తానని అట్టి నింద్యకర్మల నాచరించు లెట్లు సాధ్యము? కనుక మానసికమగు అద్వైతభావనను విశ్వసించిన మానవుడు నిరంతరము ప్రతిపక్షమునందును యత్నాయుక్తములను గ్రంథాధ్యయనములచేత తెలిసికొనుచు వానినిగూర్చి పర్యాయించుచు యుక్తముల నాచరించుచు అయుక్తములను సరిహరించుచు ఎల్లెడల బ్రహ్మమునే భావించుచుండును. దీనివలన నతడు తన జీవితమున ఆత్మసాయమును ఆందతి జీవితములందును ఆనందమును సాధింపగలుగును.

సమం వశ్యన్తి సర్వత్ర

సమవస్థితీ మిత్వరమ్

సహినస్త్యాశ్చ నాత్మానమ్

తతోయాతి పరాంగతిమ్॥ (భ.గీ 13-28)

ఎల్లెడలను గల శత్యుని దర్శించుచు అతడు ఆత్మను ఆత్మచే బాధింపడు.

ఇట్లు నిరంతరము కార్యశీలుడై తన సుఖమును ఇతరుల సుఖములను సాధించుకొనుచు దుఃఖముల వారించుకొనుచు జీవించుటయే లాకి కాభ్యుపయము. అదియే భౌతిక మానసిక ఘామికలందు అద్వైతసాధన.

భౌతికస్థాయియందు అద్వైతభావన చే ఉద్యమశీలము, మానసికస్థాయియందు అద్వైత భావన చే యత్నాయుక్తవివేకము ఆత్మరంయనునము స్థిరపడినమీదటనే ఆధ్యాత్మికాద్వైతమున కిది కారము కలుగును. సైకిలుతొక్కుట

బాగుగా నేర్చినవాడు ఎంత గాఢాలోచనలో ముగియున్నాడు అప్రయత్నముగ నెట్లు సైకిలు నడుపుచుండునో, బాగుగా ఈత నేర్చినవాడు గాఢనిద్రలో నుండగా నీటబడినను అప్రయత్నముగ నెట్లు ఈడులాడుట మొదలైననో అట్లే భౌతికస్థాయియందు ఉత్పన్న శీలము, మానసికస్థాయియందు సర్వత్ర బ్రహ్మదర్శన ప్రయత్నమును ఎవనికి అప్రయత్నముగ స్థిర పడునో, అతడే ఆధ్యాత్మికాద్వైతమున కర్హుడు. అతడే మనఃపూర్వకముగ జగత్తు

విధ్య బ్రహ్మము సత్త్వము అనగలడు. అట్లు దర్శింపగలడు. అతడే సుఖదుఃఖముల భేదముచు గమనింపజాలడు. మానావమానముల విభజింపలేదు. జగత్తునకు బ్రహ్మమునకు భిన్నత్వ మేమికి మాయచుగును. అట్టివాడే అధ్యాత్మ నిత్యుడై అవ్యయమగు పదమును పొందగలడు.

నిర్మానమోహః జితసంగదోహః

ఆధ్యాత్మనిత్యా వినివృత్తకామాః

ద్వంద్వోద్వేగముక్తాః సుఖదుఃఖసంజ్ఞాః

గచ్ఛన్త్యమూఢాః పదమవ్యయం తత్.

## మాతృదేవియొక్క అంతిమ సందేశము

శ్రీ దయాత్మానందస్వామి

“అమ్మా నీకొక సంగతి చెప్పెదను. మన శ్యాంతిని కోరెదవా పరుల దోషముల నెన్నకము సోకదా, నీ దోషములను నీవు గుర్తింపుము. సమస్తప్రపంచమును నీది గావించుకొన నేర్చుకొనుము. అమ్మా, లోకమున నీ కెవ్వరును పరులుకారు, సమస్త విశ్వము నీదే” అదియే లోకమునకు మాతృదేవి యొసగిన తుది సందేశము, పరమ సందేశము.

మాతృదేవిశివిత మి పరమోపదేశము యొక్క మూర్తిభావము. గంభీరాధ్వ గర్భితములైన ఈ పలుకులయందు మాతృదేవియొక్క పవిత్ర జీవనరహస్య విమిడియున్నది. తాపత్రయతప్పులై, స్వార్థమే పరమార్థముగ భావించుచు దారితెన్ను గానక అశాంతి సాగరమున ముగిగి తేలుచున్న మానవజాతికి సందేశ మంతయు నేడు ఆవశ్యకమైయున్నది.

మొదట తామాచరించి తరువాత పరులకు నేర్పుదురు గదా మహాత్ములు! మాతృదేవి యొక్క జీవితముచు పరికించిన తన సందేశము నామె ప్రతిపదమున నెట్లు పాలించెనో స్పష్టము కాగలదు. పరుల దోషముల నెన్నట కామె యేనాడును పాల్పడలేదు. సరికదా అట్లు చేయుట ఆమె స్వభావమునకే విరుద్ధము. జన్మమునుండియే మహావినిర్మల స్వభావయైన మాతృదేవి పరుల సుగుణములనే బిందువు నందు సింధువుగా చూచుచుండెడిది. భగవద్వాత్మత్వముచు లోకమునకు చాటుటయే తన జీవితోద్దేశమనియు, గురుజేవు లిండులకే తన నీ ప్రపంచమున నుంచి పోయినదియు మాతృదేవి యొకప్పుడు పల్కియుండెను.

రూపుదాల్చిన మాతృభావమైన మాతృదేవికి, జగత్తంతయు తన సంతానముగ భావించెడి మాతృమూర్తికి, ఇక తనవారెవరు!



పెరివారెవరు! గుణములేమి, దోషములేమి! జగత్తంతయు ఆమెదేకదా! పరులే లేకప్పుడు ఇక పరదోష దుష్టనమెట్లు పొనగను? నిజముగా విశుద్ధమాతృప్రేమాభిక్షుల నొనర్చి సమస్త ప్రపంచమును తిండిగ చేసికొనెను గదా మాతృజేవి శ్రీ శారదాదేవి!

శాంతి ఆనందములే సమస్తజీవుల ఆత్మము

‘ఆనందమునుండియే సమస్తజీవులు కృష్టమిండుచున్నవి. ఆనందముచేతనే జీవించుచున్నవి. తిరిగి ప్రళయకాలమున ఆనందము నందేలయము నొందుచున్నవి (తైత్తిరీయ ఉపనిషత్), ఆనందస్వరూపములైన ప్రాణికోటులు అజ్ఞానముచే తమ స్వరూపమును మఱచి పోయినవి. ఐనను చిరకాలము సుఖ శాంతిలతో జీవింపవలయుననెడి శోచక మాత్రము కలిగియున్నవి. శాంత్యానందముల కొరకే ఎల్లెడల వెదకుచున్నవి. కాని తప్పుదారుల నవలంబించుటచేత శాంత్యానందముల నొందజాలకన్నవి. స్వరూప జ్ఞానమును పొందిన తత్క్షణమే వాని ప్రయత్నములు సఫలములగును.

అత్మసాక్షాత్కారమే శాంత్యానందములకు పా య ము

‘తమేవ విగిత్యా అతిమృత్యుమేతి నాన్యః పంథా విద్యతేఽయశాయ’ అత్మ లేక భగవత్సాక్షాత్కారమే జన్మమృత్యు జరాదుఃఖముల సతిక్రమించు పరమోపాయము, వేటొక మార్గములేదని శాస్త్రములు ఘోషించుచున్నవి. ఈ ఆగ్నియే బ్రహ్మమని, భగవంతుడని పరమాత్మయని వివిధనామముల బోధన బడుచున్నది. ‘నేతి, నేతి’ యను మార్గము ననుసరించి జ్ఞానము, పూజశ్రవణకీర్తనాది మార్గమున భక్తులు, చిత్తనిరోధమువలన

యోగులు అనాశక్తులగు ఈశ్వరార్పణ బుద్ధితో సమస్తకర్మల నొనర్చుచూ కర్మ యోగులు ఈ ఆత్మనే పొందుచున్నారు. మార్గములు భిన్నములైనను గమ్యము మాత్రము ఒకటే సత్యద్రష్ట లీ సత్యమునే గ్రహించి ‘ఏకంసత్ విప్రా బహుధా వదన్తి’ యని నడిచిరి

భిన్నత్వమునం దేకత్వదర్శనము

‘ఈశావాస్యమిదగ్ం సర్వం యస్మిన్ చ జగత్త్వాం జగత్’ (ఈశావాస్యోపనిషత్) ఈ జగత్తునందలి సమస్తము ఈశ్వరులచేత ఆవరింపబడియున్నది. అజ్ఞానము కీ జగత్తు వేటువేటుగ అనేకవస్తుజాలముగ పరస్పర భిన్నముగ కన్పించుచున్నను, నిజమున కిది యంతయు ఈశ్వరుని రూపమృత్యు వేటొకటి కాదు. అజ్ఞానముచే భిన్నముగ కన్పించెడి ఈ ప్రపంచమే ఆ అజ్ఞాననిర్మాలన మైనంతనే ఆత్మస్వరూపముగ కన్పించును. మానవుల యొక్క ఈ పృథక్ దర్శనమే (భేదదర్శనమే) సమస్తమగు ఆనందములకు మూలకారణము ‘మృత్యోః స మృత్యోః గచ్ఛతి య ఇహ నాశద విశ్వకీ’— భిన్నత్వద్రష్ట జన్మమృత్యు రూపముగు చక్రమునబడి మరలరి తిరుగాడుచుండును (కరోపనిషత్). ఈ సంసారజాలము నుండి బయల్పెడలు మార్గమేమి? భిన్నత్వము నందు ఏకత్వమును చూచుట. సమస్తవిశ్వమున భగవంతుని దోహదుట. ఈ ఏకత్వ దర్శనముకొరకే సాధకులు తమతమ మనస్తత్త్వముగణముగ విభిన్న దృక్పథముల ననుసరించి విభిన్న సాధనమార్గముల నాశ్రయించుచున్నారు. ఇట్లు తమ సాధనల ద్వారా గమ్యము చేరి సమస్తమునకు మూలకారణ మగు ఆత్మదర్శనమొంది శోకమోహదుఃఖా

దలతో నిండియున్న సంసారమునుండి విముక్తు లగుచున్నారు. 'యస్మిన్ సర్వాణి భూతా న్యాస్త్యై వాభూత్ విజనతః | తత్రోమోహః కః శోకః ఏకత్వయత పశ్యతః |' (ఉశా చాస్యపఃపత్) సర్వభూతములందు ఆత్మకు ద్భావించువానికి శోక మోహము లెక్కడ? లేనే లేవు అని స్పష్టమగుచున్నది.

సంఘము: మాతృదేవియొక్క సందేశము

వేదాంత ప్రతిపాదితమైన ఈయాత్మతత్త్వమునే మాతృదేవతన సహజరశభావలో నుప దేశించుచున్నది. మాతృదేవియొక్క ఈ ఉప దేశమును ఆవరణయందు పెట్టినచో ఈనాటి దోషములన్నియో నశింపగలవు. మానవ సమాజమునందు సౌభ్రాతృత్వము వృద్ధి నొందుతు. స్వార్థపరత నశించును. పరస్పరము ప్రేమానురాగములు వర్ధిల్లును. ఇక పార మార్థికచింతయే పాసగని ఈనాటి ప్రజలకు మాతృదేవి యుపదేశ మెల్లుపకరించునో చూతము.

మానవుడు సంఘజీవి. ఐకమత్యమే సంఘము యొక్క బలము, శక్తి. సర్వవిధముల ఉన్నతికి ఏకైకమార్గము. పరస్పరప్రేమ సహాను భూతులే ఐకమత్యమునకు మూలభిత్తులైనచో పరచ్ఛిద్రాన్వేషణమే ఐకమత్యమునకు వేరు పురుగు. పరచ్ఛిద్రాన్వేషణముచేయు హృద యము విశ్వేష ఘృణాపూరిత మగును. అట్టి హృదయమునందు ప్రేమ సహానుభూతులకు తావుండదు. ప్రేమ సహానుభూతులు లేని సంఘమునందు ఐకమత్యము ఘటించదు. ఐక మత్యములేని సంఘమునుండి శాంతి ఆనంద ములు సలాయనమగును. ఉన్నతిమార్గమునకు ఒటంకము కల్గును. ఖటియు దోషములు లేని మానవులరుదు. తప్పుచేయుట మానవులకు

సహజము, కనక ఇశరులతో ఐకమత్యము కలిగియుండవలెనన్న వారి దోషములకు పాటింపక చేతనైనంతవఱకు వారికి సహాయము చేయుచుండవలయును. సంఘవిద్వేషనిర్దిష్ట తలకీ పరదోష దర్శనము మూలకారణము. రాజాధిరాజులు నైతిమీ 'పరదోషదర్శనము' నుండి తప్పించుకొనినవారు కారు. 'రాజన్, సర్వపమాత్రాణి పరచ్ఛిద్రాణి పశ్యంతి | ఆత్మనః బిల్వమాత్రాణి పశ్యంతి న పశ్యంతి'— రాజా ఆవగించలవంటి చిన్నదోషములను ఇశరుల యందు చూచుచుంటివిగాని బిల్వఫలముల వంటి నీ దోషములను మాత్రము చూచియు చూడకుంటివే అని విదురుడు ధృతరాష్ట్రునకు బుద్ధిచెప్పెను. ఏసుక్రీస్తు, 'విమర్శింకడు, మీరును విమర్శింపబడరు, మీరు కొలుచు కొలతతోనే మీకును కొలువబడును. నీ కంటిలో నున్న దూలము నెంచక నీ సోదరుని చూచి - నీ కంటిలో నలుసుకు తీసివేయ నిమ్మని చెప్పకేల! వంచకడా మొవట నీ కంటిలోని దూలముకు తీసివేయుము. అప్పుడు నీసోదరుని కంటినలుసుకు తీసివేయుటకు నీకు చక్కగా కనిపించునని బోధించెను. (యత్తయి 7 : 1, 2), పరుల దోషములను చక్కదిద్దుటలో అందఱును ఆరితేరివారుకదా!

పరదోష దర్శనమే ఒక మహాదోషము

విమర్శించి చూచినచో పరదోషదర్శనము కంటే వేటొక మహాదోషము కన్పింపదు. దీనికి కారణముల నరయదము.

(1) పరదోషదర్శన మొక మనోవ్యాధి. తన దోషములు తననే కలతపెట్టి ఆశాంతి నొందింప ఆ ఆశాంతి నణచుటకై ఆదోషము లనే పరులయం దారోపించి వారిని దూషిం చుట కల్గును. దీనికి పాశ్చాత్యమనస్తత్త్వ

వేత్తలు ప్రసారణమని (projection) పేడిసి, తప్పు లెన్నవారు తమ తప్పు లెరుగ రను సామెత ఎంత సత్యమో కదా!

(2) పరదోషదర్శనము తనకు సంత్పత్తిని కలిగించి గర్వమొందజేసి ఇతరులను తేలికగా అవమానపూర్వకముగ చూచు దృష్టిని పెంచును.

(3) పరదోషదర్శనమొక వేళ మంచియుదే శముతో చేసినను అది వ్యర్థమైతీరును, ఏలన, తమ దోషముల సంగీకరించు వ్యక్తులకుదు, అంగీకరించినను ఇతరులు ఆ దోషముల నెత్తి చూపుటను సహించువారు ఇంకను అరుదు, ఆ మీద పరదోషవిమర్శము మహాప్రద్రవకరమైనది. అది వారి యహంకారమున కాఘాత మొనర్చి వారిని శత్రువుల జేయును. దొంగ తనము దోషిని సరహత్యలు చేసి కారాగారపు లైన నేరస్థులు నైతికము తామట్లు చేయుటకు న్యాయమైన కారణములు కలవనియు తమ్ము జైలునందుంచుట అన్యాయమనియు భావించు నపుడు ఇక సామాన్యల సంగతి చెప్పనేల?

(4) ఇతరులయందుగల దోషములు ఒక వేళ తనలో లేకపోయినను ఆ దోషములను భావించుటచేత క్రమముగ నవి తనయందు వచ్చి చేరును.

(5) పరదోషదర్శనము సహజముగ ఇతరులను తానుండి విడదీయును, శత్రువుల నొనర్చును, భేదమును కల్పించును, అప్పుడు వారితో కలిసి మెలిసి యుండుట యసంభవము, అట్టి వాడై స్నేహసానుభూతులు నశింప విద్వేష ఘృణాదులుదయించును, విద్వేషఘృణాపూరిత హృదయము లశాంతికి నిలయములు, శాంతిలేని తావు సరకత్యము, అశాంతస్వరూపిని సుఖమ్?

పరదోషదర్శన మిట్లు మహానష్టకములకు వారితీయును, కనుక పారమార్థిక సాధకుల

మాట యటుండ సంఘమున సుఖశాంతిల పురోగమమునకు నైతికము పరదోషదర్శనము తగదు.

### తన్ని వాడబోపాయము

ఈ పరదోషదర్శన మనుషుడోషమును నివారించు ఉపాయ మొకటి కలదు, పరుల యందు గల సుగుణములను గోరింతలు కొండంతలుగ పదేపదే చూచుట, దీనికే పరంజలి మహర్షి 'ప్రతిపక్ష భావన'మని పేరిడెను. ఇట్లు పరుల సుగుణములను చూచుటవలన పరదోష దర్శనమువలన కల్గెడు దోషములు నశింపజేతాక వారియందు గల సుగుణములకూడ దర్శకురియ్యదు వచ్చి చేరును. మఃస్సు అప్పుడు ఇతరులను గౌరవాదరములతో స్నేహముతో పరికించును, అట్టి మఃస్సు ప్రేమ శాంతిసుఖములతో నిండిపోవును. పరుల సుగుణములను దర్శించెడివారికి శత్రువులు కూడ మిత్రులై హిత శాంక్షులుగ మారిపోవుదురు.

తరువాత తన దృష్టిని తన లోపలికి త్రిప్పి తన లోప దోషములను కనుగొని వానిని సరిదిద్దుకొనవలెను. ఇదియే సచ్చరిత్ర సచ్చింతలను గడించుట కమోఘోపాయము.

మాతృజేవియొక్క ఈ ఉపదేశము ఇట్లు సాధకులకే గాక సామాన్యులకు నైతికము ఎంతయో తోడ్పడును.

### మాతృజేవి జీవితమునుండి కొన్ని సంఘటనలు

ఇక ఈ సందేశము మాతృజేవియొక్క జీవితమునందు స్వాభావికమై ఎట్లలరారెనో ఈ క్రింది సంఘటనల వలన విశదము కాగలదు.

ఒకప్పుడు శ్రీరామకృష్ణుని సాక్షాత్ శిష్యులలో నొకరు ఒకానొక భక్తునిపై కోపించి అత

నిని దగ్గరకు రానియవలదని మాతృదేవి ప్రార్థించెను. అంత మాతృదేవి 'అదెట్లు? అతడుకూడ నా బిడ్డజేకదా, ఎవరేయం దెన్ని దోషము లుండినను అమ్మయని నన్ను పిలుచు వా రెంత పాపులైనను వానిని దగ్గరకు రానియ కుండట నా కసంధవ'మని పల్కెను. మఱొక పక్షదు శిష్యులొకడు నష్టచరిత్రుడైన శారణ మున అతనిని ఆమె సన్నిధికి రానియ వలదని కొంద తామెను కోరగా మాతృదేవి ఇట్లు తెల్పెను. 'నా బిడ్డ ధూళిలో పొరలాడుచుండిన పక్షమున వానిని శుభ్రమొనర్చి యెత్తుకొనుట నా ధర్మము కదా?'

జేతొకప్పుడు నూతన వస్త్రములను కొని తెచ్చుని అమ్మ తన బ్రహ్మచారి సేవకు నొకని పంపించెను. ఆ దినములలో విదేశవస్త్ర నిరా కరణోద్యమము సాగుచుండెను. ఆ కారణమున బ్రహ్మచారికూడ చక్కని అంచులు గల్గి అంద ముగ నుండుచు చౌకగా లభించు విదేశీయ వస్త్రములను కొనిరాక స్వదేశీయ ముతకవస్త్ర ములను కొనితెచ్చెను. ఈ వస్త్రములు ఆమె బంధువులకు నచ్చలేదు. ఆ వస్త్రములకు బదులు విదేశీయవస్త్రములను తెచ్చుట మాతృదేవి యప్ప నతడు అధ్యంతరపెట్టెను. అంత 'నాయనా! వారుకూడ నా బిడ్డలే సుమీ! నే నందఱను సమానముగ చూడవలెను కదా, పక్షపాతము చూపుట నాకు తగునా?' యని యయ్యయ నెను.

మఱియొకప్పుడు 'అంజన్' అను మహమ్మ దీయ దోషిగానినిగూర్చి 'కరల్' (శ్రీశారదా నందస్వామి నుద్దేశించి) ఎట్లో అట్లే ఈ 'అంజన్' కూడ నా బిడ్డజే యని వచించెను. సర్వరంగపరిత్యాగియైన శారదానందస్వామిని బంధిపాటును సమదృష్టితో జూచుట మాతృ దేవికే సంధవము.

మాతృదేవి తన సన్నాహశిష్యులను సన్నాహసనామములతో గాక పూర్వ సామము లతో పిలుచుచుండెడిది. శారణముడుగ, నేను తల్లి నైయుండి వారి నెట్లు సన్నాహి నామము లతో పిలువగలను? అది నాకు బాధ కలిగించు' నని అమ్మ బదులాడెను. సన్నాహసమన సర్వ సంగపరిత్యాగము, తల్లివండుట యొక్కయు పరిత్యాగము. మాతృహృదయము కలలోనైన ఈ భావమును ఓర్వజాలకండెడిది. దీనినిగమ నించినవిశ్వేశ్వరానందుడను శిష్యుడు ఒకనాడు 'అమ్మా మీరు మమ్ములను ఏ భావముతో చూతు'రని ప్రశ్నించెను, 'నారాయణులు'గ నని అత్యుపల్కెను. అంత అతడు 'మేము మీ బిడ్డలము, మీరు మమ్ము నారాయణులుగ చూచిన ఇక మీ బిడ్డలుగ తలంపజాలరు గదా' యని యడిగెను. ఆమెయు 'నేను మిమ్ము నారాయణులుగ బిడ్డలుగ నైతము చూచు చుండు'నని సమాధానించెను. దీనిచే పరమేశ్వరునికూడ సంతానభావముచే చూడగల్గు మాతృహృదయ మెంత విశాలమో ఒకింత ఊహింప నగును.

ఇట్లు దేశకలజాతి భేదములను పాటింపక అందఱియందు నారాయణుని గాంచుచూ అందఱును సమాన ప్రేమాదరములతో నేనించిన మాతృదేవి జీవితము సర్వతో కాదర్శము. విద్యే వము శర్వత్ర ఆసూయ హింసలతో నొండి అశాంతిదుఃఖసంతప్తమైన ఈనాటి మానవాళికి ఆమెయొక్క అంతిమోపదేశము పరమోప దేశము ఎంతయు గణబోధకమై యొప్పు చున్నది.

ఓం శాంతి శాంతి శాంతి.

# వీరులు - వీరపూజ

శిష్టా రామకృష్ణశాస్త్రి

గతసంచిక తరువాయి

ఆహార నిద్రాభయమైదునములు మానవులకు పశువులకుగూడ సమానమే, కాని మానవులను పశువులనుండి వేరుపరచునది విజ్ఞానము మాత్రమే. ఆహారాదులకు మాత్రమే ప్రామాఖ్యమిచ్చువారు చార్యులు. ఋణం కృత్యా ఘృతం పిబేత్ అని వారి యాదర్శము. లోకమున నూటికి తొంబదితోమిద్దిమంది మానవులు తెల్లవారగనే ప్రతిదినము వాని కొఱకు దేవులాడువారే, వారు పశువులులు, కాని జ్ఞాః హీనులగు వారు అజ్ఞానాంధకారమున నోలలాడుచు సంసారసాగర నిమగ్నులై దుఃఖముల పాలగుదురు. ఈ సంసార దుఃఖ సముద్రమునుండి తరింపఁజేయగలవారు విజ్ఞాన వంతులైన అధ్యాత్మజ్ఞానవిమలగు వీరులు మాత్రమే. ప్రతిదేశమనందును ప్రతి జాతి యందును తదవసరమునబట్టి అప్పుడప్పుడు భక్తులుగాని జ్ఞానులుగాని యుద్భవించి పాపపులకు తత్త్వప్రబోధముచేసి వారి యజ్ఞానాంధకారమును తాపి వాఁటిలో విజ్ఞాన భాస్కరు నుదయింపఁజేయుదురు. ఇట్టివారు మలయాళ దేశమున నాదికంకరగురుపాదులు తమిళ దేశమున రామానుజాచార్యులవారు కన్నడ దేశమున మధ్వాచార్యులు వంగ దేశమున శ్రీచైతన్యలు మహారాష్ట్రమున తుకారాంబువా పఞ్చాబునందు గురునానక్ మొదలైన వారు. తత్త్వజ్ఞాను లిట్లుద్భవించి జనుల సజ్జానమునుండి తరింపఁజేయనిచో లోక మజ్ఞానాంధకారమున ముఁగి దిక్కుతెలియక పాప కూపమునబడి దుఃఖవివేకమై కూలును. అందు వలన లోకకల్యాణార్థమే జ్ఞానులుదయించుట, గురుకటాక్షములేనిదే మోక్షము కలుగదు. ఇది సిద్ధము.

శ్రీస్తుతకము 19-వ శతాబ్ది మధ్యకాలమున భారతదేశము రాజకీయముగను మతవిషయముగనుకూడ మిక్కిలి క్లిష్టపరిస్థితిలో చిక్కుకొనెను. ఈ దేశమున నాంగ్లేయ ప్రభుత్వము స్థిరపడి స్వదేశసంస్థానములను క్రమ క్రమముగా న్యాయాన్వయ విచారణలేకుండ నాక్రమించి స్వదేశీయులపై నక్రమపరిపాలన మొనర్చుచుండిరి. ఆంగ్లవిద్యావ్యాప్తిచేతత్పరిభాషమున జరుకు సనాతన హిందూమత తత్త్వముపై శ్రద్ధతగ్గి పాశ్చాత్య తత్త్వ శాస్త్రచుం దధికాదర మేర్పడి, యొకవైపున క్రైస్తవమతమును మరియొకచేత యోగమును భోగముతో సమకూర్చునంచిన బ్రాహ్మ సమాజమతమును మొలకెత్తి యాధ్యాత్మ భావనిరతులను కలవర పెట్టసాగెను. భారత దేశ పశ్చిమదిశనుండి రాజకీయ వీరులొక డుద్భవించి రాజకీయ సమర్థును పరిష్కరింపగా ప్రాగ్దిశనుండి యాధ్యాత్మిక వీరుడు మరియొక డుద్భవించి మతవిషయములను చక్కపెట్టెను. గుజరాతు మండలమునుండి కారణజన్మజైన గాంధీమహాత్ముడు వైశ్యకులమున పుట్టి మహారాష్ట్రవీరులగు గోల్డేస్మిత్తుల సహకారమున సత్యాగ్రహదీక్ష నవలంబించి స్వార్థత్యాగముతో పలుమార్లు శ్రీ కృష్ణజన్మస్థానమునకు బోయి భారతదేశము నాంగ్లేయుల నుండి విముక్తమొనర్చెను. ఇక వంగ దేశము నుండి భగవదంశమున నొక సద్బ్రాహ్మణ వంశమున శ్రీరామకృష్ణు డవతార మొంది దక్షిణేశ్వరమున కాళికాలయమున సర్పకుడుగా సేయమితుడై తన యనన్య భక్తి ప్రభావమున జగన్మాతయగు కాళికాదేవిని

మొంది యపరోక్షాన భూతితో నామె సాక్షాత్కారముచు బడసి యామె కరుణాకటాక్షమున సకలవేదాంతసార రహస్యములను గ్రహించి కామినీకాంచనములపై విరాగమొంది జతేంద్రియుడై వేదాంతబోధ చేసి జనులకు విచిత్రములపై మోజుతగ్గించి సకాతన హిందూమతముపై స్థిరవిశ్వాసము గల్గించి యనేక సాధనల పూర్వకముగ ప్రబోధము గల్గించి తానుతరించి తన భక్తశ్రీకృష్ణకోటిని తరింపజేసి ధన్యశీవి యయ్యెను. శ్రీరామకృష్ణ పరమహంస శంకరాచార్యులవారివలె వేదాంత గ్రంథములగు ప్రస్తానత్రయ మనబడు బ్రహ్మ సూత్రములు ఉపనిషత్తులు భగవద్గీతలను ఆధ్యయనము చేసినట్లు కనబడదు. మధ్వ రామానుజులవలె పరమత ఖండన పూర్వకముగ స్వమతమును వ్యాఖ్యానించినవాడుకాదు. భక్తిసంబంధములైన కీర్తనలను మాత్రము వంగభాషలో ఒహ్యు శాస్త్రముగ పాడి ఇతరుల పరవశులఁ జేసెడివాడు. అయినను ఈయన అద్వైత జ్ఞానశూన్యుడైన మూఢభక్తుడు కాదు. ఈయన కద్వైతమత రహస్యము లన్నియు కరతలామలకములు, సకలమత రహస్యము లీయనకు భవతాఁడీదీవి కరుణాకటాక్ష మాత్రలభములే కాని ఆధ్యయనము వలన సంప్రాప్తమైంవికావు. ఆది సాధ్యమాయనినచో భగవద్గీతలో శ్రీకృష్ణభగవానుడు భక్తులకు బుద్ధియోగముఁచ్చి జ్ఞానము కలుగ చేయుదునని ఇట్లు తెల్పివాడు.

శ్లో॥ తేషాం సతతముక్తానాం,  
భజతాం ప్రీతిపూర్వకమ్ |  
దదామి బుద్ధియోగం తం,  
యేన మాముపయాన్తితే॥ (గీత, X10-)

శ్లో॥ తేషామేవానకం పార్థం,  
అహమజ్ఞానజం తమః |  
నాశయా మ్యాత్మ భావస్థా,  
జ్ఞానవీసేన భాస్వతా (గీత, X-11)

కాన కాలికాదేవి దివ్యప్రసాదమున నీయన సకల వేదాంతరహస్యములను గ్రహించెననట కెంతమాత్రమును సందేహింప నక్కఱలేదు. అముక్తమాల్యదలో విష్ణుభక్తుడైన విష్ణుశిష్యుడు శ్రీరంగశాయి కరుణాకటాక్షమున మధురకు బోయి శాస్త్రప్రండితులైన పరమతస్థుల నందఱిని వాడుమున జయింపలేదా? అట్లే శ్రీరామకృష్ణపరమహంస కూడ. అందు కనియే వివిధ మతాచార్యులతో సంభాషించు నపుడు శ్రీరామకృష్ణుడు వారి నందఱును సంతుష్టిపరచి సంతోష పెట్టగల్గెను. కాని ఈయన వేదాంతజ్ఞానము పరులతో వాత్సాళ్యములు వాదప్రతివాదములు నలుపుట కుపయోగించెడిదికాదు ఆచరణమాత్ర ప్రయోజనము గలది. పరమేశ్వర కటాక్షమున పొందరాని దేమున్నది?

భగవద్గీతలో భక్తుల లక్షణము లిట్లు తెల్పబడెను.

శ్లో॥ అర్చ్యమా సర్వభూతానాం,  
మైత్రః కరుణ ఏవ చ |  
నిర్మమో నిరహంకారః,  
సమదుఃఖ సుఖః క్షమి॥

శ్లో॥ సంతృప్త స్సకతం యోగీ,  
యతాత్మ్యా దృఢః శ్చయః |  
మయ్యస్మిత మనోబుద్ధిః,  
యోమిచ్ఛక్త స్సమేప్రియః॥

శ్లో॥ యస్మాన్నోద్విషతే లోకో,  
లోకాన్నోద్విషతే చయః॥

హస్తామర్ష భయోద్వేగైః,  
మక్తై య స్పృహప్రియః॥

శ్లో॥ అనఁజ్ఞ శ్శునిర్దక్షః,  
ఉదాసీనో గిరివ్యఃః  
సర్వారంభ పరిత్యాగీ,  
యోమశ్చక్త స్పృహప్రియః॥

శ్లో॥ యో న హృష్యతి నద్యేష్టి,  
న శోచతి న కాంతతి  
శుభాపథ పరిత్యాగీ,  
భక్తిమాన్య స్పృహప్రియః॥

శ్లో॥ సమశ్చ త్రైచ మిత్రేచ,  
తథా మానావమానయోః॥  
శీతోష్ణ సుఖదుఃఖేభు,  
సమస్సంగ వివర్జితః॥

శ్లో॥ తుల్యచిందాస్తతిశ్శానీ,  
న తుష్టో యే కేనచిత్॥  
అనికేతః స్థిః పరిః,  
భక్తిమాన్యో ప్రియోనరః॥ (గీత XII 13-19)

పై భక్తలక్షణముల కెల్లను లక్ష్యభూతు  
డైనవాడు శ్రీ రామకృష్ణుడు-ఇక జ్ఞానిలక్షణ  
ములు గీతలో క్లుప్తములైనవి.

శ్లో॥ అమానిత్వ మదభిత్వం,  
అహింసా త్కాంతిర్జ్ఞానం॥  
ఆచార్యోపాసనం శౌచం,  
స్థైర్యచూర్మ వినిగ్రహః॥

శ్లో॥ ఇంద్రియాధేభు వైరాగ్యం,  
అనిహంకార ఏవ చ॥  
జన్మమృత్యు జరావ్యాధి,  
దుఃఖదోషాను దర్శనం॥

శ్లో॥ అసక్తి రనభివ్యంగః,  
పుత్రదార గృహాదిభు॥

నిత్యం చ సమచిత్తత్వం,  
ఇష్టాః ప్రియా పత్తిభు॥

శ్లో॥ మయిచానన్య యోగేన,  
భక్తిరన్యభిచారిణీ॥  
ఏవిక్రదేః సేవిత్వం,  
అరక్షణన సంసది॥

శ్లో॥ అభ్యాశ్చ జ్ఞానవిత్వత్వం,  
తత్త్వజ్ఞానార్థ దర్శనం॥  
ఏతత్ జ్ఞానమితి ప్రోక్తం,  
అజ్ఞానం యదలోక్యతా॥

(గీత. XIII 7-11)

పై జ్ఞాన లక్షణములన్నియు శ్రీరామ  
కృష్ణుని జీవితములో గోచరించినవి కాన  
ఆయన మహాజ్ఞానియని స్పష్టమగుచున్నది.

(1) ఈయన జితేంద్రియత్వమును కామ  
రముఖతయు విగ్రహము గొల్పును. భార్యతో  
నివాసము చేయుచుండియు, కామవిరహితుడై  
యామెకకుడ జగజ్జనని కాళికాజీవిని పఠనే  
మాతృసమానముగ చూడగలుగుట మానవ  
మాత్రులకు సాధ్యమగునది కాదు. శ్రీశంకరా  
చార్యులతారు బ్రహ్మచారి యగుట కష్ట  
ముడై జితేంద్రియ డయ్యెను. భక్తుడైన  
త్యాగరాజులవారు వివాహితుడై సంతాన  
మును బడసెను. కాన నీ విషయమున శ్రీరామ  
కృష్ణుడు వారిద్దరకంటె నధికుడనవలెనేమో.  
కాని ఈయన భార్యయందు గౌరవాభిమాన  
ములుగలిగి యామెకుఁ గావలసిన సగలు  
మొదలైన వన్నియు నిచ్చుచునే యుండెను.  
కాళికాజీవి ప్రసాదము చేతనే యాతడు  
భార్యను మాలగ చూడగల్గెను. భార్యయు  
నాయనకు సర్వవిధముల తగినట్లు ప్రవర్తించెను.

(2) త్యాగరాజులవారికివలెనే శ్రీరామ కృష్ణునకుగూడ నొక భగవద్భక్తి వచ్చెను. ఆయన శిష్యుడొక డాయన జీవితపు ఖర్చులకు గాను పదివేరూపాయ లీయఁబూనినను, కాని యాయన యంగీకరింపక తిరస్కరించి, వానిని స్పృహింపనైన లేదు. అంత నా భక్తు డాయన భార్య కీయబోగా ఆమెయు తిరస్కరించెను. ఈవిధముగ శ్రీరామకృష్ణుడు కామినీకొందన మునుకు కమఘటయ్యెను. బోను, భగవద్దీక్షలలో శ్రీకృష్ణభగవానుడు,

శ్లో॥ అనన్యాశ్చింతయంతో మాం  
యే జనాః పర్యుపాసతే,  
తేహం నిత్యాభిముక్తానాం  
యోగక్షేమం విహాన్యహమ్॥

(గీ. XI-22)

అని కదా యానతిచ్చెను! శ్రీరామకృష్ణుని వంటి భక్తున కేమి కొదవ?

(3) ఈయన యహింసా తత్త్వము వివేక శూన్యమైనది కాదు. ఒకమారు శ్రీరామ కృష్ణుని భక్తు డొకడువచ్చి దోమలబాధచే తాను ధ్యానము చేసికొనలేకంటిని తెల్పగా, ఆయన తన దిండులోనున్న నల్లును జూపి వానిని జంపి యట్లే దోమలబాధ తొలగించు కొనమని బోధించెను.

(4) ఈయనకు దరిద్రులను చూచినపుడు హృదయము కరిగిపోవుచు—తన పోషకడైన మధురునితోగూడ కాశీయాత్రకు పోవుచు మార్గమధ్యమున దేశభుక్ అను పుణ్యక్షేత్రమున తున్నీడితులైన కరుషేదనుగాంచి ఖిన్నుడై వారల కన్నసంతర్పణముచేసి వస్త్ర దానముచేసినగాని కాళిక రానని పట్టుపట్టి మధురునిచే కలక త్రానుండి వస్త్రములను దెప్పించి వారికొసగి యన్నసంతర్పణ చేయు

చెను. ఇంకొకమారు మధురుడు శ్రీరామ కృష్ణునితో తన జహిందానియందు పర్యటించుచుండ నిట్టి సంభటనయే జరిగెను.

(5) శ్రీరామకృష్ణుడు సర్వమతములకు సమన్వయముఁజూపి పితృత్వమునను విశ్వ సింహుడు. ఈయన ద్వైతాద్వైత విశిష్టాద్వైతములకు చక్కని సమన్వయ పూర్వకమైన వ్యాఖ్యానము చేసిరాడు. ఈ విశ్వైక మతముకే పూర్వము కొందఱు వక్షస్సవరముగ ప్రతిపాదించిరని ఈ శ్లోకమునుబట్టి తెలియుచున్నది

శ్లో॥ యం నైవాః సముపాసతే శివ  
ఇతి బ్రహ్మేతి వేదాంతినో  
బౌద్ధాబుద్ధ ఇతి ప్రమాదా  
పటనః కర్తేతి నై మూఱికాః  
అర్హన్నిత్యథ జైనశాసనరతాః  
కర్తేతి మిమాంసకాః  
సోఽయం నో విదధాతు వాంఛిత  
ఫలం త్రైలోక్యనాథో హః॥

కాని శ్రీ రామకృష్ణుడు నై మతములతో బాటు శ్రీ స్తవ మహమ్మదీయ మతములను గూడ జూడించెను. పై శ్లోకకర్త కాలమునకు భారతదేశమున శ్రీ స్తవ మహమ్మదీయ మతములు వ్యాపింపలేదేమో!

(6) భక్తు లన్యమఁస్కూలై దేవాలయమును ప్రవేశించుటకు శ్రీ రామకృష్ణుడిప్రపడక వారిని గట్టిగా మందలించువాడు. ఒకమారు తనను పోషించెడు రాసమణిదేవి కాలికాలయమునకు వచ్చిన తర్వాత మనస్సున కోర్టుదావా లనుగురించి యాలోచించుచుండెనట. దానిని వెంటనే కనిపెట్టి శ్రీ రామకృష్ణు డామె నొక చెంపపెట్టు పెట్టి మందలించెనట. ఈ రీతిగనే మరియొకమారు ఇంకొకరికి చేసెనట. కాని



దీనిబట్టి యతడు భక్తశిష్యుని కఠినముగను  
క్రూరముగను దండించువాడని తలపరాదు.  
శిష్యుని తనతో సమానముగ భావించి  
వాతో సమముగ నాటకాటలో పాల్గొని  
వాత్సల్యముతో జూచెడివాడు.

(7) ఈయన జీవన్ముక్తుడు. తోతాపురి  
స్వామినుండి సన్న్యాసరీతిని గ్రహించుట కేవ  
లము ఆచారమునకు మాత్రమే యని తలప  
దగినది.

ఇట్టి యాధ్యాత్మికవీరుని పూజ నలుటకై  
శతాధికమశములు భారత దేశమునను నలుబది  
మఠములు విదేశములందును వెలసినవి పూర్వ  
కాలమునుండియు పురాణవీరు లగు శ్రీ రాముడు  
శ్రీకృష్ణుడు మహావిష్ణువు పరమశివుడు మొద  
లగువారి పూజలు బహు శ్రద్ధాభక్తులతో  
భారత దేశమున నిరంతరాయముగ నాగు  
చున్నవే కదా!

## భక్తిరత్నావళి

మూలము :  
శ్రీవిష్ణుపురి

వ్యాఖ్యాత :  
విష్ణుచిత్తరు

(ప్రథమ నిరచనము)

79

పారమార్థికజీవనమున భగవద్భక్తుల కెన్నియో విఘ్నములు కలుగును. అయినను  
భగవత్కటాక్షమువలన వారు వాని నన్నింటిని తరితురని కామదేవాదు లనుచున్నారు.

త్వాం సేవతాం సురకృతా బహవోన్తరాయాః స్వా కోవిలంఘ్య పరమం ప్రజతాం  
పదస్తే

నన్యస్య బర్హిషి బలీన్ దదతః స్వభాగాన్ ధత్తే పదం త్వమవితా యది

విఘ్నమూర్ఛి. (11-4-10)

నిన్ను భజించి నీ పదములు చేరు భక్తులు స్వర్గాదిలోకములను తమను మించిపోదు  
రని దేవతలకు తెలియును. అందువలన భక్తుల కీ దేవత లనేకవిఘ్నములను కల్పింతురు. కాని  
యజ్ఞయాగాదుల వలన దేవతలను తృప్తిపఱచువారి కీ విఘ్నములు కలుగవు ఇట్లుండినను నీవే  
రక్షకుడవుగా గల భక్తు లట్టి విఘ్నముల నన్నింటిని అతిక్రమింతురు.

గమనిక : తమకు హవిర్యాగములు లభించుటకై దేవతలు మానవు లెప్పుడును  
తమ యుపాసకులుగనే యుండ నిచ్చింతురు. భక్తుడు ముక్తినిందినచో దేవతలకు వచ్చు  
హవిర్యాగము లాగిపోవును. ఈ భయముచేతను, భక్తులు తమకంటె గొప్పవా రగుదురను  
భయముచేతను దేవతలు భక్తుల పురోభివృద్ధి నాటకపఱతురు. అనేకవిధముల కామోష  
భోగములచే వారి నాకర్షింప ప్రయత్నింతురు.

80-81

భక్తులెట్లు ఊర్ధ్వగతుల నందుదురో అట్లే పారమార్థిక జీవనమునకు విముఖులగు వారు అధోగతుల పాలగుదురని చమసుడను యోగి వచించుచున్నాడు.

ముఖబాహురుపాదేభ్యః పురుషస్యాశ్రమైః సహ

చత్వారో జజ్జిరే వర్ణాః గుణైర్విప్రాదయః పృథక్

య ఏవం పురుషం సాక్షాదాత్మప్రభవమీశ్వరమ్

న భజన్త్యవజానన్తి స్థానభ్రష్టా పతన్త్యధః.

(11-5-2, 3)

బ్రాహ్మణాది నాలుగు వర్ణములును నాలుగు ఆశ్రమములును విరాట్పురుషుని ముఖము బాహువులు ఊరువులు పాదములనుండి యుద్భవించినవి. ఈ వర్ణవిభాగము గుణముల హేచ్ఛుతగుల వలన నేర్పడినది.

ఎల్లర కాధారమగు నీ పరాత్పరుని చతుర్విధాశ్రమములం దెవ్వ రారాధింపక తిరస్కరింతురో వా రధఃపతనము చెందుదురు. (ఆరాధనమన వారి ధర్మముల నీశ్వరార్పణ బుద్ధితో చేయుట ఇతరవిధముల భక్తి నభ్యసించుట.)

82-83

కలియుగమున నాధ్యాత్మికగమ్యము చేరుటకు భక్తియే సాధనమని సింగళ యను చున్నది.

మోరే కలియుగే ప్రాప్తే సర్వధర్మవివర్జితే

వాసుదేవ పరా మర్త్యాస్తే కృతార్థా న సంశయః

సంసారకూపపతితం విషయైర్ముషితం క్షణం

గ్రస్తం కాలాహినాత్మానం కోన్యస్త్రాతు మిహేశ్వరః.

(11-8-41, 42)

సంఘమునుండి సర్వమతధర్మములు నైతికానుష్ఠానములు అంతర్ధానముకాగా పతితమైన కలియుగమునందు మనఃపూర్వకముగ వాసుదేవు నర్పించువారు నిశ్చయముగ మోక్షము నందుదురు.

యుక్తాయుక్తవివేకమను నేత్రము విషయసుఖబాంఛలచే కప్పివేయబడగా సంసార మను దిగుడుబానియందు పడి కాలమను సర్పముచేత చుట్టివేయబడిన జీవుని పరాత్పరుడగు వాసుదేవుడు తప్ప నింకెవ్వరు రక్షింపగలరు ?

# యువకులకు శ్రీ వివేకానందుల పిలుపు

మన సారస్వతము - మన మతము

భౌతికముగగాని మానసికముగగాని నైతికముగగాని ఆధ్యాత్మికముగగాని బలహీనులుగ నుండకుడు.

భారతజాతికి సీతారాములు ఆదర్శమూర్తులు. చిన్నపిల్లలందఱును అందును బాలికలు ముఖ్యముగ సీతాదేవి నారాధితురు. స్త్రీకి గల యత్యున్నతాశయము పవిత్రురాలు భక్తిపరాయణ సహనస్వరూపిణియగు సీతవలె నుండగోరుట, ఈ వ్యక్తులను బాగుగా పరిశీలించినచో భారతీయాదర్శము పాశ్చాత్యాదర్శమునకెంత భిన్నముగ నున్నదో తత్క్షణమే గ్రహింపగలరు. మనజాతికి సీత సహనమునకు ఆదర్శముగ నిలుచుచున్నది. పాశ్చాత్యదేశము లిట్లనుచున్నవి, “కానిండు, పనిచేసి మీ శక్తిని ప్రదర్శింపుడు.” భారతదేశము మీ విధముగ ననుచున్నది, “సహించుటచే మీ శక్తిని ప్రదర్శింపుడు.” మానవు డెంత యొక్కవ సమకూర్చుకొనగలడను సమస్యను పాశ్చాత్యదేశములు పరిష్కరించినవి, మానవుడు ఎంత తక్కువతో జీవింపగల డను సమస్యను భారతదేశము పరిష్కరించినది... సీత భారతదేశమునకు, ఆదర్శ భారతదేశమునకు, మచ్చుతునక, సీతయనెడు ఆదర్శమువలె ఈ జాతీయందు పూర్తిగా వ్యాపించి జాతీయజీవనమున ప్రవేశించి జాతియొక్క ప్రతి రక్తబిందువునందును స్పందించు మతాక పౌరాణికగాథ కనుపింపదు. భారతదేశమున మంచిది అని చెప్పబడు ప్రతిదానికి, పవిత్రతకు, పూజ్యతకు, స్త్రీయందు స్త్రీత్వమని చెప్పబడుదాని కంతకును సీతయే నామాంతరము.

మహాభారతమునుగూర్చి ప్రస్తావించునపుడు మహామేధావియు ప్రజ్ఞాధురీణుడును అగు వ్యాస

భగవానునిచే అనంతముగ చిత్రితములైన రాచరీతి మొదలు యోధానుయోధ పరంపరను వర్ణించుట కేవలము అసాధ్యమైన విషయము. దైవభీతి గలిగియు దుర్బలుడు వృద్ధుడు అంధుడు అగు ధృతరాష్ట్ర మహారాజు ముఁసునందలి ధార్మికత పుత్రవ్యామోహముల అంతర్యుద్ధము, రాచరికము చిందిపోవు భీష్మసీతామహామడు, ఉదాత్తము పరిశుద్ధము అగు శీలసంపద గల మహాసీయుడు యుధిష్ఠిరుడు, పరాక్రమములోనే కాక భక్తిలోను విధేయతలోను అనద్వైతములగు తక్కిన నల్వరుసోదరులును, మానవవిజ్ఞానమున సాటిలేనివాడు అద్వితీయమగు వ్యక్తిత్వముగల వాడు అగు శృంగభరమాత్మ, ఘనతలో వీరికే మాత్రమును తీసిపోని స్త్రీలు—గాంధారి మహారాజ్ఞి, ప్రేమమయి యగు తల్లి కుంతి, నిరంతరమును అనుకూలవతియు పరిపూర్ణ సహనశీలయునగు ద్రౌపది—వీరే కాక, ఈ వీర కావ్యము యొక్కయు రామాయణముయొక్కయు సూర్యకొలది ఇతరవ్యక్తులు హైందవజగత్తు అనేక వేల సంవత్సరములుగా కాపాడుకొనుచు వచ్చిన పిత్రీయమగు సంపద, అదియే వారి ఆలోచనావిధానమునకు, వారి నైతికభావములకు, వారి ఆచార పద్ధతులకు పునాదియై యున్నది. రామాయణ మహాభారతములు రెండును యథార్థముగ ప్రాచీనార్యజీవనమునకును విజ్ఞానమునకును రెండు విజ్ఞాన సర్వస్వములు. అవి మానవ జాతి ఇంకను అందుకొనుట కాకాఁక్షింపవలసియున్న ఆదర్శనాగరికతను చిత్రించును.

బలు లిచ్చుటలు, మోకరించుటలు, సణుగుటలు, గొణుగుటలు మతము కాదు. రమణీయములగు వీరోచితకృత్యములను సాహసముతో నాచరించుటకు ప్రేరేపించిననే, దివ్య

పరిపూర్ణతను గ్రహింపగలుగునట్లు మన భావములను ఉత్తేజపఱచిననే, అవి యోగ్యములగుచున్నవి. భగవంతుడు మన కందఱకు తండ్రియని ప్రార్థనలలో మాత్రమే గుర్తించుచు మనదైనదిన జీవితములలో తోడి మానవుని మన సోదరునిగ చూడనిచో దానివలన ప్రయోజనమేమి ?

మతము సంగతియేమి ? అది నిలువవలెనా ? లేక అంతరింపవలెనా ? అది నిలిచియుండవలసినచో దానికి సంబంధించిన నిపుణులు యోధులు కావలసియున్నారు. మతమునే తన జీవితముగ చేసికొని యున్నవాడు కావున సన్న్యాసియనువాడు మతనిపుణుడు, అతడు భగవంతుని యోధుడు, తి దేశచిత్తులైన సన్న్యాసివర్గమున్నంతకాలము ఏ మతము అంతమొందును ?

భారతీయ జీవితోద్యమమునకు విషయము ఆమె శాశ్వత గీతికలకు పల్లవి ఆమె ఆస్తిత్వ త్యమునకు వెన్నెముక ఆమె ఉనికికి ప్రాణ

ధారము, ఆమె జీవనకారణము—అది మానవ జాతియొక్క ఆధ్యాత్మికీకరణమే.

భారతీయ జాతీయ జీవనమున ప్రపంచమును గ్రక్కదలించు ఆధ్యాత్మిక దిగ్గజములు లేని కాలము నెవ్వరు చూపగలరని నేను సవాలు చేయుచున్నాను. ఆమె ప్రభావ మెల్లప్పుడు ప్రపంచముపై చల్లని మంచు బిందువుల వలె నిశ్శబ్దముగ దాదాపు అజ్ఞాతముగ ప్రసరించుచు అందలి సుందరతమకును మములను వికసింప జేయుచునే యున్నది.

ఒక దృశ్యము సజీవముగ విస్పష్టముగ నాయెదుట గాన్పించుచున్నది. ఈ ప్రాచీన జనని మఱియొకమారు మేల్కొంచినది. మునుపటి కంటె శోభాయమానముగ నూర్చు యౌవనముతో తన సింహాసనముపై ఆసీనయై యున్నది. చాటి చెప్పుడు, మంగళాశాసనములతోను స్వస్తివాచకములతోను ఆమెను గూర్చి విశ్వమందంతటను చాటి చెప్పుడు.

## ముక్తి - వేదాంత సిద్ధాంతము

జి. వెంకటేశ్వరరావు M.Sc.

మానవుడు సదా సంతోషముగ నుండుట కొఱకే ప్రయత్నించుచుండును. ఆదికాలము నుండి మన దేశమందుద్భవించిన ఋషులు ఈ సంతోషమునకే పాటుపడిరి, కాని సంతోషము దుఃఖముతో కలిసియేయున్నది. 'చక్రనేమి క్రమేణ' అని కాళిదాసు అనినట్లు సంతోషము రాగనే దుఃఖము, మరల సంతోషము మారి మారి వచ్చుచున్నదను విషయము లోక సిద్ధము. కావున సంతోష మనునది అనిత్యము చంచలమునై యున్నది. మఱియు ఈ సుఖము

కలుగవలెనన్న దానికి కారణముగ కొంత సామగ్రి యుండవలెను. పుష్పమాలలు, చందనము, భార్యాపుత్రాదులచే సంతోషపడుట మనము చూచుచున్నాము, అనగా ఇంద్రియ విషయ సంపర్కమువలననే వారి యానందము. ఇట్లుగాక అత్యంతపావనమైన విషయసంబంధములేని శాశ్వతసుఖము వేదప్రతిపాదితమై యున్నది. దానినే మన పూర్వులు ముఖ్యముగా దర్శనకారులు వివరింప ప్రయత్నించిరి.

అందు తార్కికులు “ఏకవిశతి దుఃఖ ధ్వంసో మోక్షః” అనగా ఇరువదియొక్క దుఃఖములు లేకపోవుటయే మోక్షమనిరి. అనగా వీరి సిద్ధాంతమును విమర్శించి చూచినచో మోక్షము పాపాణకల్పము. అందనుభవించుట అనునదియే ఉండదు. మోక్షము దుఃఖధ్వంస మనుట చే సుఖానుభవము ఆ సయమున ఉండునని నియమములేదు. సాంఖ్యులు పాతంజలులు ప్రకృతి పురుష వియోగమే మోక్షమనిరి. కాని విమర్శించి చూచినచో పై సిద్ధాంతమునందును లోట్లు స్పష్టముగ కనిపించును.

ముఖ్యముగ వేదములకు ప్రాధాన్యమును స్వతఃప్రామాణ్యమును ఇచ్చు మీమాంసక వేదాంతిమతములను ప్రస్తావితము. అందు మీమాంసకులు ముక్తియన పరమసుఖరూపమనియు స్వర్గపరమనియు అభిప్రాయపడి, దానికి ప్రమాణముగ

“యన్న దుఃఖేన సంఛిన్నం

న చ గ్రస్త మనంతరం ।

అభిలా షోపసీతం చ

తత్సుఖం స్వః పదాస్పదం ।

అని చూపుదురు. ‘స్వః’ అన్నను స్వర్గమనియే అర్థము. “స్వః అవ్యయం సర్వనాక త్రిదివః త్రిదశాలయః” అని అమరకోశము. కావున చాతుర్వ్యము జ్యోతిష్టోమము మొదలగు వైదికకర్మల నాచరించి తద్వారా స్వర్గలోకమునకు పోవుటయే ముక్తియని వీరి యభిప్రాయము. మఱి మోక్షము జ్యోతిష్టోమాది కర్మసాధ్యమైనచో భూలోకమందు కర్మ సాధ్యములగు ఘటాదులు నశించినట్లు, స్వర్గమను మోక్షముకూడ వైదికమగు కర్మ సాధ్యమే అగుటవలన నశింపగా మోక్షము అనిత్యముకాదా అని సంశయింపరాదు. వీలన

“అక్షయగ్ం హి వై చాతుర్వ్యస్య యాజనః సుకృతం భవతి అపాప సోమ మమృతా అభామ” (అథర్వ శిరస్సు-౩)

చాతుర్వ్యస్య యాగముచేసిన అక్షయము అనగా నిత్యముగు స్వర్గము కల్గును. మేము సోమపానము చేయుటచేత మాకు మరణమే లేదు. అనియు పై శ్రుతులు ఘోషించుట వలన వైదికమగు కర్మసాధ్యమైనను మోక్షము నిత్యమే. వేదమే పైవిధముగా స్వర్గము నిత్యమని చెప్పుచున్నది కాన ఆపైన కర్మసాధ్యమను హేతువువలన అనిత్యముగునని భ్రమింపరాదు.

“కర్మజైవ హి సంస్థి  
మాస్థితా జనకాదయః”

అని కృష్ణపరమాత్మ చెప్పినదియు ముక్తికర్మ ఫలమే అని తేటపరచుచున్నది.

ఈ మతమునకు చెందినవారిలో కొందఱు ‘ఏకభవికవాదము’ అను చేర మోక్షమున కొక ఉపాయమును చెప్పుచున్నారు. అది యేమన సంచితములగు కర్మలు ముచుపు స్వర్గ నరకాదు లనుభవించుటచే క్షీణించినవి. ప్రారబ్ధకర్మ మిప్పుడు అనుభవింపబడి క్షీణించును. కామ్యనిషిద్ధకర్మల నాచరింపక యుండుటవలన పుణ్యపాపముల ఫలమగు మఱుజన్మము రాజాలదు. నిత్యకర్మలగు సంధ్యావందనాదుల నాచరించుటవలన ప్రత్యవాయము అనగా పాపము రాదు. కాన పై ఉపాయము ననుసరించిన మఱుజన్మమురాదు. జననమరణ పరంపరనుండి వదలింపబడుటయే కదా మోక్షము అందురు.

పై రెండు తేగల మీమాంసకుల మతమును సరికాదని వేదాంతుల యభిప్రాయము. వేదాంతుల మతమున బ్రహ్మజ్ఞానమువలననే

మోక్షము లభించును. కాని మోక్షమునకు వేఱుపాయము లేదు.

“జ్ఞాత్వాం దేవం సర్వపాశాపహనిః”  
“బ్రహ్మ విద్యైవైవ భవతి” మొదలగు శ్రుతులే దీనికి ప్రమాణము.

మీమాంసకులు చెప్పనట్లు సంచిత కర్మ లన్నియు మునుపే అనుభవించి యైనదనుటకు ప్రమాణములేదు. అంతియగాక కర్మశేష మున్నదని శ్రుతిస్మృతులు ఘోషించుచున్నవి.

“తద్య ఇహ రమణీయాచరణాః రమణీయ యోని మాపద్యంతే” “తతః శేషేణ” అని.

బ్రహ్మజ్ఞానము కలుగునంతవఱకు కామ్య నిర్దిష్ఠకర్మల నాచరింపకయుండుట సంభ వింపదు. ఏలన రాగ ద్వేషము లతనికి అవశ్య ముగ నుండుటవలన, వానిచే ప్రేరేపింపబడి కామ్యాది కర్మల నాచరింపవలసి వచ్చును. కాన మఱుజన్మము అవశ్యము వచ్చితీరును.

మోక్షము స్వర్గపద వాఞ్మార్గము కాజాలదు. ఏలన మోక్షము నిత్యమని సర్వవాదులు ఒప్పుకొనిన విషయము. స్వర్గలోకమో అనిత్య మైనది. కర్మలకు ఫలము. కర్మఫలము తీర గనే స్వర్గలోకవాసమును అంతమగును. “యత్కృతకం తదనిత్యం” అని న్యాయము.

మఱి “అక్షయగ్ంహవై” అని నిత్యమైన ఫలములను చెప్ప శ్రుతుల కర్మము ఆపేక్షిక మైన శాశ్వతత్వమే. భూరాది లోకములతో పోల్చినచో చాలకాలముండుటచే దానిని శాశ్వత మనిరి. “కర్మజైవ హి సంసిద్ధిం”

అను గీతావాక్యమునకు వైదికకర్మల చేయుట వలన చిత్తశుద్ధి కలిగి తద్వారా జ్ఞానమును పొంది మోక్షము నందిరని భావము.

కషాయ సంక్తిః కర్మాణి  
జ్ఞానం తు పరమాగతిః,  
కషాయే కర్మభిః పక్ష్యే  
తతో జ్ఞానం ప్రపరతే॥

అను స్మృతియు కర్మము లాచరించిన జిత్ర మాలిన్యము తొలగునని చెప్పుచున్నది. కాన వేదాంత సిద్ధాంతమందు జ్ఞానముమాత్రమే మోక్షసాధనము. కర్మలు పరంపరగా చిత్త శుద్ధిద్వారా జ్ఞానోత్పత్తికి సహకరించును.

పై విధముగా జ్ఞానమే మోక్షసాధన మగుటచేత వేదమందు చెప్పినట్లు నిష్కామ ముగ నిత్యనైమిత్తికాది కర్మలనుచేసి చిత్త శుద్ధిని బడసి గురువులవద్ద బ్రహ్మతత్త్వమును తెలిసికొని శ్రవణమనన నిదిధ్యాసన మార్గ మున ఆఖండబ్రహ్మ సాక్షాత్కారమును పొంది, అనగా తానే సచ్చిదానందరూపమగు బ్రహ్మమై శాశ్వతముగ కాలాది సంబంధ ములు లేక నిత్యనిరతిశయానందరూపమైన మోక్షమును సర్వప్రాణులును పొందవచ్చు ననుటయే సర్వవేదాంత సిద్ధాంతము.

కావున మనమెల్లరము పై విధమున శమద మాదుల సహకారమున గురూపసదనముచేసి బ్రహ్మతత్త్వము నెఱిగి మోక్షమును పొందుదుము గాక !

శ్రీరస్తు

# ప వి త్ర మా త

కేశవబ్రహ్మచారి

ప్రతి సంవత్సరమునూ శ్రీ శారదాదేవి జన్మ దినోత్సవము కన్నులపండువుగా ప్రపంచమున పలుచోట్ల జరుపబడుచున్నది. మనమును ఆ ఉత్సవములందు పాల్గొని ఆనందించున్నాము. అమ్మ ఎట్లు ఇంతటి సర్వజనపూజనీయురాలైనది? అమ్మ యందలి ఏ గుణములు ఆమె నట్లు చేసినవి? అను విషయము నాలోచించు నపుడు మనస్సున కిట్లు తోచినది.

అమ్మ జీవిత మంతటను మొదటినుండి తుది వఱకు మనల నాకర్షించునది ఆమె పవిత్రత. అమ్మ పవిత్రతా స్వరూపిణి. అమ్మ భౌతిక దేహము పవిత్రము, హృదయము పవిత్రము, మనస్సు పవిత్రము, అంతఃకరణము పవిత్రము, ఆత్మ పవిత్రము, అన్నియు పవిత్రములే. అమ్మ జీవితమున ఏ అంశమును చూచినను పవిత్రత తోటించుచున్నది. అందువలననే అమ్మ మన యందఱి పూజల నందుకొనుచున్నది. అట్టి పవిత్ర హృదయమే మన మనోమాలిన్యములను కడిగి నేసి మనలను పావనులనుగా చేయగలదు. అట్లు చేయుటకే అమ్మ యవతరించుట.

అందుకే శిష్యుడొకడు అమ్మకు బాధ కలుగు నను తలంపుతో ఆమె పాదములను తాళుటకు సంకోచించుచున్నపుడు ఆమె ఇటు లనెను. “లేదు, నాయనా, మా జన్మ మందుకొఱకే, ఇతరులదుఃఖములను పాపములను మేము గ్రహించి జీర్ణించుకొననిచో వేరెవరికి ఆ పని సాధ్యము? వేతెవ్వరు ఈ పాపుల బాధితుల బాధ్యతలను భరింతురు?” ఆమె అంతిమ సమయమున బ్యాధిగ్రస్తురాలై యున్నప్పుడు ఒకరు అమ్మ భౌతిక దేహబాధల కన్నింటికి కారణము కల్పమమనస్కుల సంస్కర్షయే యనియె అమ్మ తేరుకొనిన పిమ్మట అట్టివారి నామె కడుకు

రానీయకుండ చూడవలయు నని చెప్పుచున్నప్పుడు అమ్మ “అట్లైందుకు మాట్లాడెవరు? శ్రీ రామకృష్ణుడు రసగుల్లలను తినుటకోసమేనా జన్మించినది?” అని పలికెను. అనగా వారిరువురి యవతారము జనుల పూజాపురస్కారముల నందుకొనుటకు మాత్రమేగాక మన పాప భారమును బాగు భరించి మనల నుద్ధరించుట కొఱకని భావము.

వారి యసంగ్రహముచే నట్లు నిష్కల్మష హృదయులైన వారికి ఆత్మసాక్షాత్కారము కలితలాయులకము గదా! భగవంతుని ప్రత్యక్షముగా దర్శించిన ఇట్టి మహనీయులకంటె అమ్మనుగూర్చి మనకు బాగుగా తెలుపు వారెవరు? వారి పలుకులను కొంత విందము. శ్రీ రామకృష్ణుల ముఖ్య శిష్యులలో నొక రగు శ్రీ అభేదానందస్వామి అమ్మ నిట్లు కీర్తించి యున్నారు.

పవిత్రం చరితం యన్యః

పవిత్రం జీవనం తథా

పవిత్రతా స్వరూపిణ్యై

తస్యై కుర్వో నమో నమః.

“ఎవరి చరిత్రము పవిత్రమో ఎవరి జీవనము పవిత్రమో అట్టి పవిత్రతా స్వరూపిణికి మరల మరల నమస్కరించుచున్నాను.”

సృష్టిసిథిలయములను క్రీడార్థము కావించుచున్న ఆ దేవదేవియే సంసారబద్ధులగు మానవుల నుద్ధరించుటకు అవ్వడప్పుడు సరూపమును ధరించునన్న విషయమును చెప్పుచున్నారు.

ప్రకృతిం వరమాం అభయాం వరదాం  
సర రూపధరాం జనతాం కూరాం

శరణాగత సేవక తోష కరీం

ప్రణమామి పరాం జననీం జగతాం॥

అమ్మా జనల తాపమును హరించుటకు నరరూపము ధరించిన పరమ ప్రకృతివే సీవు. నన్ను శరణుజొచ్చిన వానికి సంతోషము వొన గూర్చువు. ఆట్టి నీకు జగజ్జననికి ప్రమాణములు.

అమ్మనుగూర్చి పూర్తిగా తెలిసికొనుట ఎవరికి సాధ్యము! ఆమె మహాసాగరమువంటిది. ఎచ్చట చూచినను అంతటేని జలరాశి యని కాక సముద్రమును వేతెట్లు వర్ణింపగలము. అమ్మ విషయమునగూడ సిల్లే. అమ్మ పవిత్రతా స్వరూపిణి యని మాత్రమే చెప్పగలము. ఆమె యనుగ్రహము కల్గినచో ఆమెను గూర్చి యే కొంతయో గ్రహింపగలము. 'లాంతరు చేత నున్న రక్షకభటుడు దయతలచి తన వైపునకు లాంతరును తిప్పుకొనిన కాని ఇతరు లాతనిని చూడజాలర'ని శ్రీరామకృష్ణులు పలుకువారు.

బహిర్ముఖములైన ఇంద్రియములు నిరంతరము బాహ్యములగు ఇంద్రియ విషయములనే యన్వేషించుచుగాని లోనున్న అంతరాత్మను దర్శింపనేరవని కఠోపనిషత్తు.<sup>1</sup> అట్లే శ్రీశంకర భగవత్పాదులును విషయసుఖముల నెడ ముండ్ల బాటను పోవు బుద్ధిహీనుని మృత్యువు త్వరలో కబళించుననియు వివేచన చేయుచు సద్గురూప దిష్టమయిన మార్గమున జనువాడు ఫలసిద్ధిని అమృతత్వము నందుననియు బోధింతురు.<sup>2</sup> అభేదానందస్వామియు :

విషయం కనుమం పరిహృత్య నదా

చరణాంబుకుహామృత శాంతి సుధామ్

పిబ భృంగ మనో భవరోగ హరామ్

ప్రణమామి పరాం జననీం జగతామ్॥

మనోభృంగమా! విషయసుఖమును కనుమమును త్యజించి సర్వదా అమ్మ పాదపద్మములం దుండు అమృతశాంతిసుధను సేవింపుము— ఇందువలన భవరోగము హరింపబడును— అతచున్నారు. మన మనశ్శాంతికి అమ్మ పాద పద్మముల నాశ్రయించుటకంటె మంచి మార్గమేది?

ఇట్టి అహేతుకదయాసింధువు భక్తి విజ్ఞాన దాత్రియు నగు అమ్మను ప్రార్థింపవలసిన విధమును కోరవలసిన వరములను చెప్పచూ మొదట అమ్మయొక్క నిర్హేతుక కృపను వర్ణించుచున్నారు.

స్నేహేన బధ్నాసి మనోఽర్చదీయం

దోషాన శేషాన్ సగః కరోషి

ఆ హేతునా నో దయసే సకోషాన్

స్వాంకే గృహీత్వా యదిదం విచిత్రం॥

అమ్మా నీ దివ్యప్రేమవలన మా మనస్సులను బంధించియున్నావు. మాదోషముల నన్నింటిని నిర్మూలించి గుణవంతులనుగ చేయుదువు. దోషపూరితులమగు మాకుగూడ నీ యొడియందు ఆశ్రయ మొసంగియున్న ఈ నిర్హేతుక కృపాదానము ఆశ్చర్యకరము కాదా!

1. పరాజ్ఞాని వ్యక్త్యాత్ స్వయంభూః

కస్మాత్ పరాజ్ వ్యక్తి నానూత్మన్॥

(కథ 4-1)

2. విషయ విషమమార్గైః గచ్ఛతోఽనవృణ్ధైః

వ్రతిపద మభియాతో మృత్యు రప్యేష విద్ధి॥

(నివేక చూడామణి 81)



ఇక సంసారదావానలమున చిక్కి దహించి పోయిన మనస్సునుగూర్చి అమృతవద్ద మొఱపెట్టుచు మనశ్శాంతికై ప్రార్థించుచున్నాడు.

ప్రసీదమాత వినయేన యాచే

నిత్యం భవ స్నేహవతీ సుతేషు

ప్రేమకబిందుం చిరదగ్ధ చిత్తే

విషించ చిత్తం కురు నః సుశాంతమ్॥

అమ్మా నీ పుత్రుల మగు మాకు ప్రసన్నురాలవు కమ్ము, నిత్యము ప్రీతితో చూడము అని వినయముతో ప్రార్థించుచున్నాము, సంసారదావానలమున చిక్కి కాలిపోవుచున్న

మా హృదయములను నీ ప్రేమబిందువు నొక్కదానితో తడిపి మాకు శాంతిని ప్రసాదింపుము.”—ఇదియే కదా మనము అమ్మను కోరవలసిన వరము!

పవిత్రతాస్వరూపిణియైన అమ్మ, మనలనుద్ధరించుటకే నరరూపము ధరించిన అమ్మ, మనల నందఱును తన పుత్రుల నందఱును తరింపజేయుటకై వచ్చియున్నది—రండు, అమ్మ పాపపద్మములకడ కేళిదము! అమృతపానము చేయదము!! మన శ్శాంతిని సుఖమును పొందుదము!!!

## నారద భక్తి సూత్రములందు కొన్ని సాధనాంశములు

### శ్రీ రాఘవేశానందస్వామి

నిజమగు మతజీవనము నిత్య జీవితమునందు అనుష్ఠింప దగినది. నిజమునకు అనుష్ఠానమే మతజీవనమున కాధారము. శ్రీరామకృష్ణులు చెప్పినట్లు మతగ్రంథములు దైవమునకు దారిని మాత్రము చూపును. ఒకపరి మీకు దారి తెలిసినచో అటుపై గ్రంథములవలని ప్రయోజనమేమి? అప్పుడు కావలసినది ఏకాంతమున భగవంతునితోడి అనుసంధానమే, దాని వలన కలుగు ఆత్మవికాసమే. ఒకనికి వాని గ్రామము నుండి ఉత్తరము వచ్చెను. కొన్ని వస్తువులు అతని బంధువునకు పంపవలెనని అందున్నది. అతడు వానిని కొనుటకు పోవుచు ఏమేమి కావలయునో మరియొకసారి ఉత్తరమున చూడగోరెను. అది కనుపింపలేదు. ఆతరుతతో దానికై వెదకి చివరకు మహానందముతో దానిని కనుగొనెను. “ఏదు కేర్ల మిఠాయిని వంద బత్తాయలను ఎనిమిది గుడ్డల చాపులను పంప

వలయు”నని అందున్నది. విషయము తెలిసిన పిదప ఆ ఉత్తరమును పారవేసి కావలసినవి కొనివచ్చుట కతడు బయలుదేరిపోయెను. అట్లే మతమునను సిద్ధాంతములకంటె నిత్యజీవనమునకే ప్రాధాన్యము. సరిగా మతజీవనమును జీవించినచో శీలము పెంపొందును. ఆత్మయొక్క దివ్యత్వము వికసించును. నిత్య జీవితమున ఆ దివ్యత్వము ప్రకటితమగును. ఆధ్యాత్మికస్థాయి యందే నివసించుట సాధ్యమగును.

ఇట్టి నిత్యానుష్ఠేయమగు మతజీవన విధానమును ప్రాజ్ఞులు మానవప్రవృత్తుల కనుగుణముగ నాలుగురకములుగ నేర్పరచిరి. అవియే జ్ఞానయోగము భక్తియోగము రాజయోగము కర్మయోగము అనునవి. అందు భక్తియోగము ప్రేమద్వారా భగవత్సాక్షాత్కారము నందు విధానము నుపదేశించును. భక్తి యనగా దివ్య

మగు ప్రేమ. యోగమున భగవంతునితో ఆత్మ యొక్క ఐక్యము. భగవత్సాక్షాత్కారమునకు భక్తిమార్గమే అత్యంత సులభమార్గమని నారదుడు చెప్పును. శ్రీరామకృష్ణులు కూడ “కలియుగమున నారదుడు బోధించిన భక్తియే సాధన మార్గము”ని చెప్పుదురు. కనుక శ్రద్ధావంతులగు సాధకులకు నారదభక్తిసూత్రములు ఆప్తమిత్రములు. ఇందు భక్తిసిద్ధాంతమును గూర్చి శాండిల్యభక్తిసూత్రములందు వలె శాండిలీ ప్రకర్షణనుపేసదు. సాధకుల కవసరమగు సాధనమార్గములనుమాత్రము సూచించుమార్గదర్శి ఇది. భక్తిమార్గము నుపదేశించు వివిధ ప్రామాణిక గ్రంథములతో గాని ఆ ఉపదేశముల నిగూఢార్థములు తత్త్వములతో గాని నారదునకు ప్రమేయములేదు. అతనికి భక్తియొక్క నిర్భరానందము తెలియును. ప్రత్యక్షమైన భవము ద్వారా దానిని ఇతరులు కూడ తెలిసికొనవలెనని అతడు కోరును.

భక్తి ఇట్లు ప్రశంసించబడుటకు కారణమేమి? ఇతరమార్గములవలెనే భక్తికూడ దైవసాక్షాత్కారమును కలిగించును. విశేషమేమనగా, మిగిలినవాలో పోల్చిచూచినచో భక్తిమార్గము సులభతమము. అటుపై భక్తిమార్గమున కవసరమగు ప్రాథమికములగు ఆర్హతలు అంత కష్టసాధ్యములుకావు. మీదు మిక్కిలి జ్ఞానమార్గము ననుసరించువారు కూడ భగవత్కృపవలననే జ్ఞానమును పొందవలసియున్నది. జ్ఞానులును భగవంతుని ప్రేమయే సాంగత్యమున నుండగోరుదురు.

ఈ చిన్ని గ్రంథ మవతరించుటను గూర్చి ఒక జనశ్రుతి కలదు. వేదవ్యాసుడు బదరికాశ్రమమున నుండ అచ్చటికి నారదు డొకపరి విచ్చేసెను. వేదవ్యాసుడును ఆదరముతో అతిథి

సత్కారముచేసి ఇట్లు నెను. “మహాత్మా, మానవుని ఆత్మముక్తి నన్వేషించును. ప్రాపంచిక దుఃఖములనుండి విమోచనము నందగోరును. కాని కర్మమార్గము సూటిగా మోక్షమునకు కొనిపోవదు. అంతియగాక అది రాజసికమగు మార్గ మగుటచేత లక్ష్యమును మఱచి మానవులు కర్మయందే చిక్కుకొని పోవుదురు. జ్ఞానమార్గము సూటిమార్గమే యైన నునుసరించుట మిక్కిలి కష్టము. అర్హులగు సాధకులు మిక్కిలి యరుదు. కనుక నాకు భక్తిమార్గముపదేశింపుడని బద్ధాంజలియై ప్రార్థించుచున్నాను” నారదుడును మందహాసముచేసి ఇట్లు నెను. “మహాత్మీ, మానవులపైని కృపచేతనే నీవు అవతరించితివని నే నెఱుగుదును వారికి నీవు చేసిన యుపకార మపారమైనది. ఈ ప్రస్తుతపు టాలోచనకు కారణమును అదియే. నీ శిష్యుడగు జైమిని ద్వారా పూర్వ మీమాంసయందు కర్మమార్గమును గూర్చి చర్చించితివి. ఉత్తర మీమాంసయందు జ్ఞానమార్గమును పరిశీలించితివి. ఇప్పుడు భక్తిని గూర్చి ప్రస్తావించుచున్నావు. అట్లే వివరింతును. కాని దానిని పూర్తిగ నీవే శ్రీమద్భాగవతమున వివరింతువు.”

నారదుని ఈ యుపదేశము ఎనుబడినాలుగు సూత్రములు గలిగి ఐదు అధ్యాయములుగ విభజింపబడినది. మొదటి అధ్యాయము పరభక్తిస్వరూపము. పరభక్తియొక్క వివిధరూపములు స్పష్టముగను సరళముగను ఇందు నివరింపబడినవి. సర్వోత్తమమగు దివ్యప్రేమదానిని సాధించు అభ్యాసములు కలిసి భక్తియనిపించుకొనును. భక్తియందు రెండు దశలు కలవు. అపక్వదశ యగునది అపరభక్తి. పరిపక్వదశ పరభక్తి. పరభక్తియందు మరల రెండు అంశములు కలవు. ఆంతరము బాహిరము అని, దృగ్దృశ్యవిభేదములేక పరమాత్మ

యందే లీనమై బ్రహ్మానందము ననుభవించుట అంతరంగుగు పరభక్తి, దీనిని మాటలలో వివరించుటకు సాధ్యముకాదు. దీనినే జీవన్ముక్తి యనియు అందురు. ఇట్టి భక్తుడు ప్రపంచమున నెట్లు జీవించును? నడచుకొనును? అనునది బాహిరంగు అంశము.

పరభక్తి మహత్వము రెండవ అధ్యాయము. ఇందు నారదుడు ఇతిరమార్గములకంటె భక్తి మార్గముయొక్క శ్రేష్ఠతను ప్రశంసించుచు సాధకు లందఱును భక్తినే ఆశ్రయింపుడని యుద్బోధించును. భక్తి సాధనములు మూడవ అధ్యాయము. సాధకు డభ్యసించవలసిన నైతిక పారమార్థిక అభ్యాసము లిందు వివరింపబడినవి. ప్రేమ నిర్వచన మను నాల్గవ అధ్యాయము ఈ అభ్యాసముల ద్వారా రాగభక్తిని సాధించిన భక్తుని నడవ దీని వివరించును. రాగభక్తిని సాధించిన పిదప భగవత్సాక్షాత్కారము అదిర కాలముననే సాధ్యమగును.

చివరిదగు ఐదవ అధ్యాయము ముఖ్యభక్తుడు ప్రపంచమున నెట్లు జీవించునో అతనివలన ఎల్ల జీవులును ఎట్లు తుష్టి నందుదురో సమాజము అతనివలన నెట్టిలాభమును పొందునో వివరింపబడినది.

దివ్యమగు పరమప్రేమ, దానిని సాధించు పద్ధతులును కలిపి భక్తి యనబడును. భక్తి యందు అపకవ్యము పక్వము అని రెండు అంతస్థులు గలవు. అపకవ్యమైన భక్తి గౌణ మనియు పక్వమైన భక్తి పరభక్తి యనియు నారదుడనును. పరభక్తి నందుకొనువఱకు సాధకునకు బాహ్యమైన సాహాయ్యకములు కావలసి యుండును. అమాయకు లగు సాధకుల మార్గమున కలుగు అభ్యంతరములను తొలగించు

టై నారదుడు ఒక సహజమైన సులభమార్గము నుపదేశించెను. శ్రద్ధతో సాటించుచో నిదియే సాధకుని భక్తిపరమావధికి చేరుచు. అన్ని భక్తి సంప్రచాయములందును భగవత్సాక్షాత్కారమే పరమిగమ్య మయ్యును సాధన మార్గములందు మతభేదము లున్నవి. శ్రీరామ కృష్ణు లనునట్లు ఎన్ని విశ్వాసములో అన్ని మార్గములు. విశాలహృదయు డగు నారదుడు తన యపదేశములకు తన యనుభవమును మాత్రమే ఆధారముగ చేసికొనక ఇతిర భక్త్యా చాతుల డుపదేశ సారముగ్రహించును ౪౩-వ సూత్రమున తన యుపదేశములనంగీకరించుచు బలపరచు భక్త్యాచాతులను పేర్కొనినాడు. జారిలో కొండలు ననలొక్కమారుడు, వ్యాసుడు, శుకుడు. శాండిల్యుడు, గర్గుడు, హనుమంతుడు, విభీషణుడు.

సాధనమార్గము: ఇక భగవదప్రేమకుడగు సాధకునకు నారదు డెచ్చు ఉపదేశ మేమి? సాధకుడు తనను జననమరణస్వరూప మగు సంసారమునకు తత్సర మగు దుఃఖములకు బంధించు నకల విషయములను బరిత్యజింపవలెను. దివ్యజీవనమందలి యానందముకు ప్రకటింపు విషయముల నన్నింటిని ఆలవరచుకోవలెను. విషయత్యాగము సంగత్యాగము అనునది నిషేధరూపమగు సాధన. దివ్యానందమును ప్రకటించు గుణముల నలవరచుకొనుట విధిరూపమగు సాధన. ఇవి రెండును ఆన్యోన్య సహకారములు. ఒకటి లేక రెండవది ఫలవంతము కాజాలదు. విషయత్యాగము చేయకయే ఆధ్యాత్మిక సాధనల నభ్యసించు సాధకుడు ఏమియు సాధింపజాలడు. పగలంతయు పొలమునకు నీరు పెట్టినను అందలి ఎలక జారి యలగుండా నీరంతయు కారిపోయినచో పొలమెప్పటివలెనే ఎండియే యుండునుకదా! అందు

వలననే నారదుడు భక్తి సాధనాధ్యాయమును “విషయత్యాగాత్ సంగత్యాగ త్ చ” అని ప్రారంభించుచున్నాడు. సాధకుడు ఇంద్రియసుఖమును సాధించు విషయములను విడనాడవలెను. దానియందలి అనురక్తిని కూడ త్యజింపవలెను.

ఈ కామినీకాంచన పరిత్యాగమునుగూర్చి శ్రీరామకృష్ణులు ఒక చిన్న యుదాహరణము నిచ్చెడివారు. “మసికారిన గదిలో ఎంత జాగ్రత్తగ నివసించినను కొంతమసి యంటుకొనక మానదు.” అనగా ఇంద్రియసుఖములనడుచు నెంత జాగ్రత్తగ మరలినను సంపూర్ణ త్యాగము సాధ్యము కాదని యద్వైతము అట్లే “నూనెతో తడిసిన కాగితముపై వ్రాయుట సాధ్యము కాదు. అట్లే దుర్గుణముల చేతను విషయభోగముల చేతను పంకిలమైన ఆత్మ ఆధ్యాత్మిక సాధన కర్తవ్యముకాదు. కాని ఆ నూనె మరకల కాగితముపై సుద్దహిడి యద్దినచో దానిపై వ్రాయగలము అట్లే శైరావ్యము చక్కగ పట్టిన ఆత్మ ఆధ్యాత్మిక సాధనలకు తగియుండును. విషయాసక్తుడగు మానవు డెట్లు అధోగతి పాలగునది శ్రీ కృష్ణు డర్చుచున్నాడో

చెప్పియే యున్నాడు. “ధ్యాయతో విషయాన్ పుంసః | సంగ స్సేమాప జాయతే | సంగాత్ సంజాయతే కామః | కామాత్ క్రోధోభి జాయతే | క్రోధాత్ భవతి సమ్మోహః | సమ్మోహాత్ స్మృతి విభ్రమః | స్మృతి భ్రంశాత్ బుద్ధినాశో | బుద్ధి నాశాత్ ప్రణశ్యతి |

సుందరముగ వస్తువు నొక దానిని చూచితి వనుకొనుము, మనస్సుయొక్క స్వభావమేమన దానినే మరల మరల తలచుకొనుట, దానిని నిగ్రహింపక అట్లేతలచుకొనుచుండినచో దాని యం దాసక్తి యేర్పడును. అసక్తి పెరుగు కొలది దానిని సమీపింపవలె నను కోరికయు దానిని స్వంతము చేసికొనవలె నను కోరికయు బలపడును. ఈ కోరిక తీరుట కభ్యంతరము లున్నచో క్రోధము కలుగును. క్రోధావేగము వలన యుక్తాయుక్త వివేకము నశించును. దాని వలన పూర్వానుభవములు దానివలన జ్ఞానమును నశించును. ఇట్టి జ్ఞాననాశము వలన మానవుడు నశించును.

(సశేషము)

## తిరుక్కు-అశు

మాతకర్త:

శ్రీ వక్కుననాయనారు

దశమాధికారము - ప్రియభాషణము

ప్రేమపూనియు పంచనమానియు ధర్మ జ్ఞులు పల్కు మాటయే ప్రియభాషితిము, ౯౧

చూచినప్పడే సుముఖుడై ప్రీతికరముగ పల్కు పల్కు మనసు పొంగి చేయు దాన మునకంటె మేలైనది. ... ౯౨

అతిథి కంటబడగానే గృహీతనమోమున

అనువక్త:

నే. భక్తవత్సలము

ఆశ తొనకుచుండ, అతనిని ప్రీతితో చూచి, అతడు సమీపించినంతనే మనఃపూర్వక మధురవాక్కులు పల్కి చేయు ధర్మమే ధర్మము. ... ౯౩

అందఱికిని అనందకరముగను ప్రియముగను భాషించువానికి దుఃఖకరమగు పేదఱిక ముండదు. ... ౯౪

తక్కువవారి తక్కువతనమును చూడక,  
వారిని తనతో సమానులనుగ నెంచి, సాదర  
ముగ నడచుకొనుట, ప్రియముగ మాట  
డుట—అను నివి రెండును ఎవనికిగాని ఆధరణ  
ములు. తక్కిన యాధరణములు ఆధరణములు  
కావు. ... .. ౯౧

ఆరసి హితములును ప్రియములు నగు  
పల్కుల నెవడు పల్కునో అతనికి పాపములు  
నశించును, ధర్మము వర్ధిల్లును. ౯౬

పరుల కుపకారము చేసి ప్రీతి తొలగని  
పల్కు పల్కుట ఈజన్మమునకు నీతియ మఱు  
జన్మమునకు ధర్మము నగును. ౯౭

శాధ క లి గిం ప ని పల్కును ఇంపైన  
పల్కును పల్కుట ఈజన్మమునకును మఱు  
జన్మమునకునుగూడ ఆ నం ద ము ను సమ  
కూర్చును. ... .. ౯౮

ఇతరులు తనతో ప్రియవాక్కులు పల్కి  
నప్పుడు ప్రీతుడై ఆనందించువాడు తా నితరు  
లతో పరుషవాక్కు పల్కుట ఏలొకో! ౯౯

ధర్మసాధకములైన ప్రియవాక్కులు తన  
వశమం దున్నను (వానిని పల్కక) పాపా  
వహములైన యప్రియవాక్కులను పల్కుట-  
తియ్యనిపండ్లు తనచేత నున్నను (వానిని తినక)  
పచ్చి(చేదు)కాయలను తినుటవంటిది. ౧౦౦

### ఏకాదశాధికారము - కృతజ్ఞత

తన కెన్నడును ఉపకారము చేసియుండని  
క్రొత్తవానికి ఒకడు తాను ముందుగా చేసిన  
యుపకారమునకును, ఒకనికి ప్రత్యుపకారము  
చేయు శక్తి లేకుండుట తెలిసియు అతనికి  
చేసిన యుపకారమునకును - స్వర్గచ్యుత్య  
లోకములుపైతము విలువలో సమములు  
కావు. ... .. ౧౦౧

ఆపత్కాలమున చేసిన యుపకారము,  
(దానినిబట్టి చూచిన) చిన్నదే అయినను  
(సమయమును బట్టి చూచిన) భూలోకమున  
కంటె పెద్దది. ... .. ౧౦౨

‘ప్రీతికిది చేసిన మనకు ఈలాభము కల్గును’  
అను తలంపు లేక ఒకరికి ఉపకారము చేయు  
కనికరముకలిమిని గూర్చి ఆలోచింతుమేని,  
దానిమేలిమి కడలికంటె విస్తార మైనది ౧౦౩

ప్రయోజనాభిజ్ఞులు తమ కితిరులు చేసిన  
యుపకారము ఆవగించయంతటిదైనను దానిని  
తాళవృత్తమంతటి యుపకారముగా భావిం  
తురు. ... .. ౧౦౪

ఉపకార మెంతటిదో ప్రత్యుపకారము  
అంతటిదిగామాత్ర ముండ రాదు, ఉపకారము  
పడసినవారి సంతోషమునకు తగినంతటిదిగా  
నుండవలెను. ... .. ౧౦౫

ఆపత్కాలమున ప్రాపుగ నుండినవారి  
స్నేహమును విడువకుండునది, జ్ఞానానుష్ఠాన  
సంపన్నుల మైత్రిని వజ్రవకుండునది. [అది  
ఈజన్మమునకు ఇది మఱు జన్మము నకు  
శ్రేయస్కరములు.] ... .. ౧౦౬

(గజ్జలు) తమకు గల్గిన దుఃఖమును  
పోగొట్టినవారిమైత్రిని ఏడేడుజన్మములలోను  
స్మరించుచుందురు. ... .. ౧౦౭

చేసిన మేలును మఱచుట మంచిది కాదు,  
చేసిన కీడును అప్పుడే మఱచుట  
మంచిది. ... .. ౧౦౮

తొలుత నుపకారము చేసినవారు పిదప  
ప్రాణముతీయునంతటి యుపకారము చేసినను  
(అది యంతయు) వారుచేసిన యుపకారమును  
తలంచినంతనే సమసిపోవును. ... .. ౧౦౯

ఏ పెద్దధర్మకార్యమును చెఱచినవారికైనను ఆ పాపము తీటు నవకాశ మున్నది; చేసిన మేలుచెఱచినవానికి త ర ణో పా య ము లేదు. ... ౧౧౦

### ద్వాదశాధికారము - పక్షపాతరహితత

మిత్రులు శత్రులు ఉదాసీనులు అనెడి ముత్రైగలవారిపట్లను సమానముగ స్వధర్మ బద్ధముగ ప్రవర్తింపగన్నచో అటువంటి సమ దర్శిత ముందిది. ... ౧౧౧

సమదర్శిత గలవాని సంపద సేగి లేక, ఆ త ని సంతతి వారికిని అవిచ్ఛిన్నముగ చేకులును. ... ౧౧౨

శ్రేయమును సమకూర్చునదిగా అగపడి నను, సమదర్శిత లేనందున కలుగు సంపదను అప్సాడే పూర్తిగ త్యజించునది. ౧౧౩

సమదర్శిత వీరి కున్నది వీరికి లే దనటను వారికి వారికి సత్సంతతి ఉండుటనుబట్టియు లేకుండుటనుబట్టియు నెఱుగనగును. ౧౧౪

సప్తములును లాభములును పూర్వ దుష్కృతసుకృతములచే నిర్ణీతములయ్యే యున్న వనటను గుర్తించి, సప్తములను తప్పించుకొనుటకో లాభములను రప్పించు

కొనుటకో పక్షపాతమునకు ఒడికట్టకుండుట జ్ఞానుల కలంకారము. ... ౧౧౫

మనస్సున మధ్యస్థవృత్తి చెడి పక్షపాతము నెఱపు తలం పొకసికి కలుగునేని, ఆ తలం పఠని వినాశముకు సూదించు నుత్పాత మని యెఱుగునది. ... ౧౧౬

పక్షపాతరహితమైన ధర్మశ్శాస్త్ర కలవాని పేదఱికమును పెద్దలు పేదఱికముగా నెంచరు. (సంపదగానే తలంతు రనుట). ౧౧౭

రెండుతట్టలును సమములుగా గల్గి, వాని యందు పెట్టబడిన బరువులు ఎక్కు వయినచో తీయించి తక్కువైనచో వేయించి, సమీక రించు త్రాసువలె, ఏవైపునకును మొగ్గు లేకండ ఇరుపక్షముల వాదములకును సమాన ముగ చెవియొగ్గుట జ్ఞానుల కలంకారము. ౧౧౮

పక్షపాతరహితత మనస్సులో నున్ననే మాటలలో నున్నట్లు గణింపబడును. [చెప్పిన తీర్పు ధర్మశాస్త్రానుసారముగ నున్నను చెప్పిన వాని మనస్సున పక్షపాత మున్నచో, ఆ తీర్పు పక్షపాతరహితముగ అంగీకరింపబడదు — అనుట.] ... ౧౧౯

తక్కువ యిచ్చి యెక్కువ పుచ్చుకొనక పరధనముకు తమధనముంబోలె కాపాడు వర్తకలవ్యాపారమేమంది వ్యాపారము. ౧౨౦

## ప రి ప్ర శ్న

[శ్రీరామకృష్ణమఠము (మద్రాసు) న 10-12-72 న జరిగిన అంతర్యోగమునందు జిజ్ఞాసువుల ప్రశ్నలకు శ్రీమత్తపస్యానంద స్వామివారి యుత్తరములు.]

ప్రశ్న: కొందఱు భక్తులు 'అంతర్యామి' యందురు, అనగా, దైవమే అతనికి ఒక పరి స్థితిలో ఏమిచేయవలెనో ఏమిచేయరాదో కచ్చితముగా చెప్పనని వారి యుద్దేశము.

కాని అతనికి నిజముగా నదుపదేశమే లభించుచున్నదో లేక అతని మానసిక ప్రవృత్తులే అతనిని మభ్యపెట్టుచున్నలో తెలిసికొనుట ఎట్లు?

ఉత్తరము: వర్ణనాత్మక మనస్తత్వ శాస్త్రము (descriptive psychology) దృష్ట్యా ప్రతి మనఃప్రవృత్తియు మనస్సుయొక్క గహనమానస (subconscious), అన్యక్త మానస (unconscious) భాగములయొక్క ప్రకటనగనే తేల్చువచ్చును. వర్ణనాత్మక మనస్తత్వశాస్త్రము మనస్సున కతీతమైన దానిని అంగీకరింపదు. కాని ఆధ్యాత్మిక ప్రపంచ దృక్పథములో మనస్సునుమించి ఆత్మకలను, మనస్సునందు ఈశ్వరుని ప్రతిఫలనమే ఆత్మ, మనస్సున కతీతమైన ఆధారమునుండి 'అంతర్వాణి' పలుకవలసినచో మన మనస్సులు పరిశుద్ధము కావలెను. హృదయపూర్వకమగు భక్తితో భగవంతునకు సంపూర్ణముగ సమర్పింపబడవలెను. అప్పుడుమాత్రమే దివ్యమగు అంతర్వాణిని గూర్చిన మాటలు సుసంబద్ధము లగును.

మనస్సునందు సాకవిక ప్రవృత్తులే రాజ్యము చేయుచున్నచో అతని వాంఛలే అంతర్వాణివలె బుర్రుఖావేసికొని అతడు చేయగోరిన పనులన్నింటికీ అనుమతులు సందేశములు ఇచ్చుచుండను. ఇట్టి వంచన నరికట్టుటకు ఈక్రింది నియమములను విధింపవచ్చును. (1) అరమరలులేని పరిపూర్ణమైన విశ్వాసము భగవంతునియందుండవలెను. (2) అతడు ఉపాసకుడై యుండవలెను. అనగా ఒక సంప్రదాయము ననుసరించుచు భగవంతునియందు

దొక భావమును ఏర్పరచుకొని ప్రార్థన ధ్యానము మొదలగు ఆధ్యాత్మికసాధనలను ఆభ్యసించుచుండవలెను. (3) సాకవిక ప్రవృత్తుల యాధిపత్యమునుండి విముక్తుడై ధార్మిక బుద్ధిచే చోదితుడై యుండవలెను. (4) తన యభ్యర్థనలకు దార్ధ్యము చేకూర్చుటకు వ్రత నియమముల నాచరించుచు హృదయపూర్వకమైన ప్రార్థనభావము నభ్యసింపవలెను.

ప్రశ్న: మానవజీవితమునందు ప్రారబ్ధ కర్మయు దైవసంకల్పమును ఏకకాలమందే విధింపబడుట ఏల?

ఉత్తరము: ఈ విరోధము ప్రారబ్ధకర్మకు (ప్రస్తుత జన్మకారణమైన కర్మ) దైవసంకల్పమునకు కాదు. ప్రారబ్ధకర్మకు దైవానుగ్రహమునకు మాత్రమే. కర్మ, ప్రారబ్ధమేగాని తరమేగాని, నైతికనియమము (moral law) రూపముననున్న దైవసంకల్పమే. దైవసంకల్ప ప్రవర్తనము నిష్కారణము కాదనియు, అది వ్యక్తియొక్క కార్యములచేత ప్రభావితమై యున్నదనియు మాత్రమే కర్మసిద్ధాంతము తెలుపును. ఈ ప్రారబ్ధకర్మలో పోల్చినపుడు దైవానుగ్రహము నిష్కారణమైనదే. అనగా ఒక వ్యక్తి పూర్తిగా భగవంతునే కరణు జొచ్చినచో దైవానుగ్రహము అతనిని కర్మబంధమునుండి విముక్తుని చేయును. భౌతిక దృష్ట్యా కర్మ ఇంకను పనిచేయుచుండవచ్చును కాని అతని మనస్సు దైవానుసంధాన ఫలమైన శాంతిని పొందును. పరస్పర విరుద్ధము లని పించినను, భగవంతుడు న్యాయశీలి, దయాశీలియును. కర్మసిద్ధాంతము భగవంతుని

న్యాయము, భౌతిక ప్రపంచమున సుఖదుఃఖ రించును. మహాన్నతులగు భక్తులుకూడ ముల రూపమున న్యాయపరిపాలనము జరుగు భౌతికముగ కష్టముల పాలగుటను గమనమయముననే దైవానుగ్రహము శరణాగతుల నింతయు కాని దైవానుగ్రహమును పొందిన మనస్సులపై పనిచేసి వారిని అన్ని కష్టనష్ట వారి మనస్సులు నిరంతరము భగవంతుని ముల శోర్యునినగలుగు శాంతిస్థాయికి ఉద్ధయంచే నిష్ఠితములై యుండును.

## వార్తలు - విశేషాలు

రామకృష్ణ వేదాంతకేంద్రము, జెనివా, స్విట్జర్లాండ్

జెనివాకు 6 మైళ్ళ దూరమున కార్సిర్ (corsier) వద్ద ఒక సహృదయ భూమి. ఈ కేంద్రమునకు స్వంతభవనము కలదు. కేంద్రము యొక్క ప్రధాన ఉద్దేశములు రెండు. (1) ఉపన్యాసములు పుస్తక ప్రచురణలు వైయక్తిక సమావేశముల ద్వారా వేదాంత జ్ఞానమును వ్యాపింపజేయుట. (2) ప్రపంచ మతముల నడుమ సామాన్యభూమికను పరస్పరసహకారమును పెంపొందజేయుట.

కేంద్రమువద్ద ఎప్పటివలె కేంద్రాధియుండును అంగ్లభాషానుభవ ఉపన్యాసములు కొనసాగింపి. ఈ సంవత్సరమును శ్రీరామకృష్ణుల జన్మదినమును దుర్గాపూజయు ఉత్సవముగ చేసికొనబడినవి. గత సంవత్సరములందువలెనే జెనివాయానివర్సిటీవారు తులనాత్మక మత వేదాంతములపై (Comparative religion and philosophy) ఉపన్యాసపరంపర నిర్వహింప కేంద్రాధ్యక్షులు శ్రీచిత్రభోధానందస్వామివారి నాహ్వానించిరి. విషయము : హిందూమతము - టావోమతము - సూఫీమతము. వారినుసంధును రోమునందును నిర్వహింపబడిన ఇంటర్ రిలిజియస్ కాంగ్రెసులకు (Inter religious congress) ను స్వామి ఆహ్వానితు డయ్యెను.

మునిచ్ (Munich) బోర్డో (Bordeaux) నైమ్ (Nimes) నగరములందు అంతర్వ్యంగములనుకూడ స్వామి నిర్వహించెను.

రామకృష్ణ వేదాంత కేంద్రము ఇప్పటికి ప్రౌఢభావయందు ఆరు పుస్తకములను ప్రచురించి యున్నది.

శ్రీరామకృష్ణమిషన్ ఆశ్రమము, చిరపుంజి 1971 నుండి '74 వరకు నివేదిక సంగ్రహము

1924 సంవత్సరమున శ్రీ ప్రభానందస్వామివారి నాయకత్వమున కొండలు శ్రీరామకృష్ణ మతసన్న్యాసులు చిరపుంజికి 13 మైళ్ళ దూరమునన్న పెల్లావద్ద సేవాకార్యమును చిన్న ఎత్తున ప్రారంభించిరి. కార్యక్రమము, ప్రత్యేకించి విద్యావనము, కాశీకొండలయందు వ్యాపించి 1937 నందు పిల్లాంగనందు గల ఆశ్రమము శ్రీరామకృష్ణమిషన్సునకు అనుబంధింప బడినది. పదునొకండు సంవత్సరముల పిదప పెల్లావద్దను నోంగ్ వార్ వద్దను గల విద్యాలయములతో చిరపుంజి కేంద్రము ప్రత్యేకకాఖగ వ్యవస్థీకరింప బడినది.

చిరపుంజి కేంద్రమున ఒక చిన్న పూజా మందిరము ప్రార్థనగదియు కలవు. శ్రీ చండికా



నందస్వామి కాశీభాషలో రచించిన పాటలతో కాశీజనులు వారమున కొకపర్యాయము అచ్చట భజనచేయుదురు. పక్షమున కొకసారి రామనామభజన జరుగును. స్థానిక జనుల సహకారముతో శ్రీరామకృష్ణ వివేకానంద శారదాదేవి తదితర మహాపురుషుల జన్మ దినములందు ఉత్సవము చేసికొందురు. కేంద్రముచే 29 మంది ఉపాధ్యాయులుగల ఒక ఉన్నత విద్యాలయము నడుపబడుచున్నది. దానికి 10000 పుస్తకములు గల ఒక గ్రంథాలయమును గలదు. ఆటలయందు సంగీతము నందు స్థానికులగు విద్యార్థులకు ఆసక్తి మొందు. విద్యాలయమును వారిని ప్రోత్సహించుచున్నది. సాంకేతిక విభాగమున నేతపని డిగ్రీ పని వడ్రంగము తేనెటీగల పెంపకము టైపింగ్ నేర్పబడుచున్నవి. విద్యాలయమున కొక వసతి గృహమును కలదు. వివేకానంద శతతమ జయంతి సభామంటపమున ఉపన్యాసములు చలనచిత్ర ప్రదర్శనములు మొదలగునవి నడచును.

పెల్లా ఉపకేంద్రమున స్థానికులగు కాశీ భక్తులు మందిరమున నిత్యపూజయు ధార్మికోపన్యాసములు భజనలు జరుపుదురు. దుర్గా పూజ వీరికి ముఖ్యమగు పండుగ. దాదాపు పూర్తిగ స్థానికులే దీనిని నిర్వహింతురు. ఒక మాధ్యమిక (ఆంగ్ల) పాఠశాలయు ఒక సర్వసామాన్య పాఠశాలయు ప్రైమరీ స్కూలును ఉచితపాఠశాలయ గ్రంథాలయములును ఈ కేంద్రముచే నడుపబడుచున్నవి. స్థానిక సమావేశములకు సభామంటప మొకటి ప్రభుత్వసహాయముచే నిర్మింపబడినది.

శోభార్ ఉపకేంద్రమున సాంకేతిక విభాగముతో కూడిన ఒక మాధ్యమిక (ఆంగ్ల)

విద్యాలయము, జూనియర్ బేసిక్ విద్యాలయము, 20 మంది బాలురకు ఒక వసతి గృహము, 20 మంది బాలికల కొక వసతి గృహము కలవు. పాఠశాలలయందు 67 గురు బాలబాలికలు విద్య నభ్యసించుదురు.

ఇవికాక దక్షిణకాశీకొండల పర్యంతము 9 మాధ్యమిక పాఠశాలలను 27 ప్రైమరీ స్కూళ్లను చిరపుంజి కేంద్రము నిర్వహించును. వీరియందు 1051 బాలబాలికలు చదువుదురు. అంతియగాక ప్రభుత్వసహకారముతో తేనెటీగల పెంపకమును, శాస్త్రీయ పద్ధతులును ప్రచారంపబడుచున్నవి. 40 పశువులతో నొక గోశాలయు 50 పక్షులతో కొల్ల పెంపకము కూడ నిర్వహింపబడుచున్నవి.

\* \* \*

సింగపూరు శ్రీరామకృష్ణ మతాధ్యక్షులు శ్రీ సిద్ధాత్మానందస్వామివారు నవంబరు 3 వ తేది మద్రాసు మతమునకు వచ్చిరి. రెండు దినములండి 5 వ తేది కన్యాకుమారికి పోయి బ్రహ్మేంద్రమునందలి మతమునుచూచి 7 వ తేది మరలి వచ్చిరి. 8 వ తేది సభయందు అధ్యక్షత వహించి 9 వ తేది మరల సింగపూరునకు బయలుదేరి పోయిరి.

హైదరాబాదు శ్రీరామకృష్ణ మతాధ్యక్షులు శ్రీ రంగనాథానందస్వామివారు సిడ్నీ (ఆస్ట్రేలియా) యందు సాంవత్సరిక అంతర్వ్యంగమును ఒక మాసము పర్యంతము నిర్వహించుటకు పోవుచు 16 వ తేది సాయంకాలము మద్రాసు మతమును చేరిరి. 17 వ తేది ఉదయము భాగవతముపై నుపన్యసించి ఆ మధ్యాహ్నమే తమ ప్రయాణమును కొనసాగించిరి.

## హిందూమతము

అనువాదకులు:

కీ. శే. కందుకూరు మల్లికార్జునంగారు

శ్రీ వివేకానందస్వాములవారు హిందూ మతస్వరూపమును పాశ్చాత్యఖండవాసులకు బోధించి, దానికి లోకసన్మానమును, వ్యాప్తి కలిగించిన దివ్యవాక్కు లిందు సులభసుందరమగుభాషలో వివరింపబడి యున్నవి.

(168+18) పుటలు వెల: రూ. 4-00

## బ్రహ్మనందబోధనలు

(ఆధ్యాత్మిక పరిశ్రమము)

శ్రీ చిరంతనానందస్వామి

బ్రహ్మనందబోధనలు (శ్రీ బ్రహ్మనంద స్వామి జీవితోపనిషత్తులు) అను గ్రంథము నుండి బ్రహ్మనందవాణి యిది మేర ఇందు ఉపదేశములు మాత్రము సంగ్రహింప బడినవి. పాఠకుల సౌకర్యార్థము స్వామి సంగ్రహ చరిత్రయు చేర్చబడినది. స్వామి యుపదేశములు ఆధ్యాత్మికత త్రవ్వకుండు పాఠకులందరి రహస్యములను అరటి వండొలిచి ఇచ్చినట్లు విశదీకరించును.

పుటలు: 272+XXI వెల: రూ. 4-75

ప్రథమ ముద్రణము

## శ్రీశారదా ప్రసంగములు

అనువాదకులు:

కీ. శే. వెదురుమూడి వేంకటకృష్ణరావుగారు, బి.ఏ.

శ్రీ రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు! తేట తెనుగున రచింపబడియున్నవి.

(తృతీయ ముద్రణము)

346 పుటలు వెల: రూ. 3-00

## సందేశ తరంగిణి

(రెండు భాగములు)

అనువాదకులు:

కీ. శే. తత్త్వానందస్వాములవారు

పాశ్చాత్య దిగ్విజయయాత్రాసంతరితు శ్రీ వివేకానందస్వాములవారు పోలంబో మొదలు అల్మోరా వరకు ప్రతివగరము నందును బసగిస ఉపన్యాసముల సంపుటి కరణము. ఒక్కొక్క ఉపన్యాసము ఆత్మోద్ధారకము, జ్ఞానోత్తేజకము, దేశభక్తి భరితము.

ప్రతిభాగమునందును తప్పక చదివితీరవలసిన దివ్యగ్రంథరాజము.

మొదటి భాగము: రెండవ భాగము: రూ. 4-00 రూ. 3-00

ఇట్లు వ్రాయుడు: మేనేజరు, శ్రీ రామకృష్ణమతము, మైలాపూరు, మద్రాసు-600004

## శ్రీరామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకులు :

గో॥ న్యాయమూర్తి

శ్రీ ప్రతిపాటి సత్యనారాయణరావుగారు

శ్రీరామకృష్ణ దేవుని దివ్యోపదేశ  
బాక్యము లాధారముగాగొని, వాసిని విరివి  
పఱచి, మనోహర కథా రూపముగను,  
సంభాషణరూపముగను అమర్చిబడినది.

128 పుటలు

వెల : రూ. 3-75

## శ్రీరామకృష్ణ పరమహంస

నీతికథారత్నములు

అనువాదకులు :

శ్రీ చిరంతనానందస్వామి

మనోహరములు చమత్కారములు  
తత్త్వార్థబోధకములు అగు శ్రీరామకృష్ణుల  
నీతి కథలలో విశిష్టమగువాని నెన్నుకొని  
విషయానుగుణముగ విభజించి యనువ  
దించిరి. హృద్యమగుతైలి.

పుటలు : 84 + VI వెల : రూ. 2-50

నాలుగవ ముద్రణము

## నా జీవితము జీవనకార్యము

### శ్రీవివేకానందస్వామి

అనువాదకులు :

శ్రీ కందుకూరి మల్లికార్జునం

భారతదేశ ప్రజలు లక్షలాదిగ వెతల  
పాలై కుందుచుండుటను చూచి ఆయన  
హృదయమెట్లు రక్తాశ్రువులు కార్చుచుం  
డెనో తన మాతృదేశమును మరల పూర్వ  
తేజోవైభవముతో దీపించునట్లు చేయుటకు  
ఆయన సంకల్పించిన మార్గ మెద్దియో  
ఇందు ప్రస్ఫుటముగ తెలియుచున్నది.

పుటలు : 61+II

వెల : రూ. 1-25

(రెండవ ముద్రణము)

## బాలల వివేకానందుడు

బెంగాలీ మూలము :

శ్రీ సీరామయానందస్వామి

అనువాదకులు :

శ్రీ కరణం రంగనాథరావు

జగద్విఖ్యాతుడైన వివేకానందస్వామి  
జీవితచరిత్ర బాలబాలికలకు సులభముగా  
అర్థమగునట్లు రచింపబడినది. స్వామివారి  
బాల్యవిశేషములు శ్రీరామకృష్ణుల  
సాంగత్యము పాశ్చాత్యదేశములకు పయ  
నము మాతృదేశమున వారి కార్యక్రమము  
మనోహరముగ సంగ్రహింపబడినది.

పుటలు : 80+VIII వెల : రూ. 2-00

(రెండవ ముద్రణము)

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 600004



# శ్రీరామకృష్ణమఠము, మైలాపూరు, మద్రాసు-600004

1976-వ సంవత్సరము, జనవరి మాసమున జరుగనున్న

ఉత్సవ కార్యక్రమము

శ్రీవివేకానందస్వామి జన్మదినోత్సవము :

23-1-76 శుక్రవారము : తిథిపూజ ఉదయము 8 గం.నుండి, 11 గం. వఱకు విశేషపూజ హోమము,  
ఉదయము 8.15 వకు మెరినాయందలి వివేకానంద ప్రతిమకు పుష్పమాలాంకరణము.

25-1-76 ఆదివారము : బహిరంగోత్సవము.

అవరాహము 3-10 నుండి 5-30 వఱకు : శ్రీశంకర విజయముపై బ్రహ్మశ్రీ మంజుక్కుడి రాజగోపాలశాస్త్రిగారియొక్క ఉపన్యాసము.

5-30 నుండి 7-30 వఱకు : శ్రీమత్తపస్యానందులవారి యధ్యక్షతయందు బహిరంగసభ.

ఆదివారములందు సత్సంగ సమావేశములు :

అవరాహము 4-00—4-20 వఱకు శ్రీవిష్ణు సహస్రనామ పారాయణము (4-1-76, 18-1-76)

“ ” ” లలితా సహస్రనామ పారాయణము (11-1-76)

4-20—4-30 ” ధ్యానము.

4-30—5-30 ” తమిళమున ఉపన్యాసములు :

శ్రీమద్భాగవతము : శ్రీ ‘అర్చా’ ఎన్. సుబ్రహ్మణ్యంగారు (4-1-76)

శ్రీవిష్ణు సహస్రనామము : శ్రీ వి. ఆర్. కల్యాణమండరశాస్త్రిగారి (11-1-76)

5-35—6-30 ” ఆంగ్లమున ఉపన్యాసము :

శ్రీమద్భగవద్గీత : శ్రీమత్తపస్యానందస్వామివారు.

6-30—8-00 ” ఆరాధికము - భజన.

ప్రత్యేకోపన్యాసములు :

3-1-76 శనివారము : 5-30 శ్రీమద్రామాయణ పఠనము : శ్రీ పి. రామకృష్ణన్, ఐ.సి.ఎస్. (9 రైల్వే)

10, 31-1-76 ” 5-30 శ్రీమద్రామాయణము : డాక్టర్ ఎన్. వీరీనాథన్ గారు.

ఇతర వారములందు ఉపన్యాసములు :

సోమవారములు : శ్రీవిష్ణుసహస్రనామము (ఆంగ్లము) శ్రీ పితమోహానందస్వామివారు.

మంగళవారములు : అధ్యాత్మరామాయణము (ఆంగ్లము) శ్రీ గణీరానందస్వామివారు.

బుధవారములు : శ్రీమద్భాగవతము (ఆంగ్లము) శ్రీ గోరొకానందస్వామివారు.

గురువారములు : అముదమొక్త (తమిళము) శ్రీ శ్రీరంగానందస్వామివారు.

శుక్రవారములు : ఆత్మబోధ (తమిళము) శ్రీ ఆర్. రామకృష్ణన్.

11-1-76 ఆదివారము : అంతర్వేదిక సాధన.

ఉభయ పితామహులయందును సాయంకాలిక ఆరాధికానంతరము శ్రీరామనామ భజన (13-1-76, 27-1-76)

7-1-76 బుధవారము : శ్రీ శారదానంద జయంతి.

18-1-76 శుక్రవారము : శ్రీ తురీయానంద జయంతి.

శనివారములందు సాయంకాలము 6-30 గంటలకు తిరువళ్ళి క్కేటియందలి దక్షిణ మాదపీఠియందు 18-వ సంవత్సరం శ్రీరామకృష్ణ మందిరమున శ్రీమత్ విజ్ఞానానందస్వామివారి భగవద్గీతోపన్యాసములు.

ఈ ఉత్సవము లన్నింటియందును భక్తులెల్లరును పాల్గొని భగవంతుని యనుగ్రహభాగ్యమును బడయగోరుచున్నాము.

అధ్యక్షులు,

శ్రీరామకృష్ణమఠము, మద్రాసు-600004.

# శ్రీ రామకృష్ణమత ప్రచురణలు

శ్రీ రామకృష్ణ సూక్తి సుధ	... 7.50
శ్రీ రామకృష్ణ బోధానుకరము	... 4.50
గురుభాష్యములు	... 2.00
శ్రీ రామకృష్ణోపనిషత్తు	... 3.25
శ్రీ రామకృష్ణ పరమహంస	
సతీకథాచిత్రిములు	... 2.50
పరమహంస శ్రీ రామకృష్ణుడు	... 0.25
నా గురుదేవుడు	... 0.40
శ్రీ రామకృష్ణుడు, వివేకానందస్వామి	... 0.25
శ్రీ కారదాదేవి జీవిత చిత్ర	... 2.75
శ్రీ కారదా ప్రసంగములు	... 3.00
శ్రీ కారదాదేవి	... 1.25
శ్రీ వివేకానంద జీవిత చిత్ర	... 4.00
వివేక సూర్యోదయము	... 4.00
బాల వివేకానందుడు	... 2.00
శ్రీ వివేకానంద సంపూర్ణ గ్రంథావళి	
9 సంపుటముల సేటు (సాదా)	... 45.00
"                    " క్యావిలో	58.50
* విడి సంపుటములు ఒక్కొక్కటి సాదా	5.00
"                    " క్యావిలో	6.50
సంక్షేప తిరంగిణి (మొదటిభాగము)	... 4.00
"                    (రెండవభాగము)	... 8.00
భక్తి యోగము	... 4.00
కర్మయోగము	... 4.00
హిందూమతము	... 4.00
భారత యువజనులారా!	... 3.00
ప్రబోధ రత్నాకరము	... 2.50
శ్రీ వివేకానందోభావళి (మొదటిభాగము)	2.25
"                    (రెండవభాగము)	1.75
అనస్తాన వేదాంతము	... 1.25
ప్రాచ్యమ-పాశ్చాత్యము	... 1.25

పి. కాంగ్రేస్ గోపవ్యాసములు	... 1.00
భారత జేజు	... 1.00
భాగవతీయ మహిళ	... 1.00
శ్రీ రామకృష్ణ సేవాసంస్థాదర్శములు	0.50
నా సంస్కరణ యుద్ధ విధానము	... 0.87
నవీన భారత దేశము	... 0.40
పక్షహరి బాబా	... 0.25
తాపత్రయ చికిత్స	... 0.60
పారమార్థిక సంభాషణలు	... 3.00
వారద భక్తి చాత్రములు	... 4.00
శ్రీ దొడ్డ భాగవతము-రెండవ సంపుటము	5.50
"                    మూడవ సంపుటము	7.50
జేబ్ మహాత్మ్యము	... 2.50
నరత్ త్వ ప్రసంగము	... 2.00
శ్రీమద్భగవద్గీత (టికాతాత్పర్య విశేషమర్పితము)	... 9.00
పారాయణగీత మాలము	... 1.00
గీతచంద్ర	... 1.00
శ్రీ రామకృష్ణ ఆరాధికము మతీయు	
శ్రీరామనామ సంకీర్తనము	... 0.50
భక్తి మౌరము	... 1.00
శ్రీ రామకృష్ణ ఉవాచ	... 0.80
శ్రీ కారదా నూత్న కవితము	... 0.80
శ్రీ వివేకానంద శంఖారావము	... 0.80
శ్రీకృష్ణవాణి	... 0.80
బుద్ధివాచ	... 0.80
కైస్త్రు నూక్తిమాల	... 0.80
సుమామృదు నూక్తి మంజరి	... 0.80
అద్భుతానందస్వామి	... 0.87

ఇదియేకాక అంగ్ల, సంస్కృత, తమిళ, హిందీ, కన్నడ గ్రంథములును,

వేదాంతకేసరి (అంగ్లము) శ్రీరామకృష్ణ విజయము (తమిళము)

అను మాసపత్రికలును, శ్రీరామకృష్ణ పరమహంస, శ్రీకారదాదేవి, శ్రీవివేకానందస్వామి మాన్వగుసారి ఛాయాచిత్రములు, త్రివిధ చిత్రములు, తైలచిత్రములు మాన్వగుస వేన్నియో మాయొద్ద లభింపగలవు.

\* అయిదవ సంపుటము క్యారికోగాని అట్టబెందుగాని లేదు.

ఇట్లు వ్రాయుడు :



శ్రీ రామకృష్ణమతము, మైలాపూరు, మద్రాసు - 600004.

శ్రీ వివేకానందస్వామి శతతమ జయంతి ప్రచురణములు  
ఆంధ్ర పాఠకులకు అమూల్య తరుణము

# శ్రీ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటంలోను దాదాపు 500 పుటలు.

\* అయదవ సంపుటము క్యాలికోగావి అట్టబైండుగావి లేదు.

స్వామిజినందేశం మాతృదేశభక్తిభరణం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూ లేదు. ఆయన గ్రంథానళిని చదివినవారికి ఉత్సాహమును ఉదాత్తతయున్నూ కలుగక తప్పదు.

తొమ్మిది సంపుటలు విక్రయానికి సిద్ధంగా ఉన్నాయి.

ఖరీదు : అట్టబైండు సెట్టు రు. 45-00 లు. క్యాలికోబైండు సెట్టు రు. 58-50 లు.

ఒక్కొక్క సంపుటం :

అట్టబైండు రూ. 5-00

క్యాలికో రూ. 6-50

(పోస్టేజి ప్రత్యేకము)

## “భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల రంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

(దివ్యమగు ద్వితీయ ముద్రణము!)

వెల : రూ. 3-00

ఇట్లు వ్రాయుదు : మేనేజరు, శ్రీరామకృష్ణమఠము, మైలాపూరు, మద్రాసు-600004

సంపాదకులు : శ్రీ చిద్ధ నానందస్వామి.

శ్రీ ఎమ్. శాంతసుందరంగారిచే ఫ్రీడమ్ ప్రెస్, (మద్రాసు-600021) న ముద్రింపబడి,

శ్రీ చిద్ధ నానందస్వామిచే శ్రీ రామకృష్ణమఠము (మద్రాసు-600004) నుండి ప్రచురింపబడినది.